

I

MNSOL K 200

పీఠ్యానారాయణరావు.

5670

ఇది

అయిదంకముల నాటకము.

మ॥ రా॥ శ్రీ దోణంరాజు శీతాగామారావుగారిచే

రచియింపఁబడి

బొండాడ చిననరసింహంగారిచే ప్రచురింపఁబడియె.


రెండవకూర్పు 1000 ప్రతులు.

కాకినాడ.

స్కెప్ అండ్ కో., ముద్రాక్షరశాలయందు

ముద్రితము.

1917



కాపీరైట్ రిజర్వ్డు.]

[వెల 10 అణాలు.

**Blank page**



## పీఠిక

కవిగ్రామణులారా !

ఈనాటకములోనికథ మనదేశచరిత్రాంశసంబంధమయిన మహా రాష్ట్రకథయని చూచిన ప్రతివానికిని చదివిన సమస్తజనులకును విధిగాఁ దోచకమానదు. ఇదియభినవరాఘవాద్యనేకనాటకకర్తలైన మ॥రా॥రా॥ ద్రోణంరాజు సీతారామారావుకవిగారిచే రచియింపఁబడి రాణ్మహేంద్ర పుర నివాసులయి వైశ్యకుల క్షీరపారావారరాకానుధాకరులయిన బొం డాడ చినసరళింహముగారికి రైటుఆఫ్ పబ్లికేషనుకీయఁబడి ప్రచురింపఁబ డియె. ఇందున్న తప్పులను తుమించెదరని గ్రంథకర్త విద్యద్రాజులను మిక్కిలి ప్రార్థించుచున్నాఁడు. గ్రంథకర్తగారి కిద్దానిపీఠికను విస్తరించి వ్రాయవలెనని కుతూహలమున్నదిగాని దేశరోగ్యము చెడినందున నిం తటితో ముగింపవలసి వచ్చినది.

ది 9—4—12 }  
రాజమండ్రి. }

ఇట్లు విన్నవించు విధేయుఁడు,  
రాచెర్ల వెంకటకృష్ణారావు.

ఈనాటకమునవచ్చు పాత్రములు.

---

సూత్రధారుడు.

పారిపార్శ్వకుడు

సఖారాముబాపు—(మంత్రీ)

నారాయణరావు—కథానాయకుడు.

నానాఫర్నవీను—(మంత్రీ)

సుమేర్సింగు—(సేనాధిపతి)

+ సేవకుడు.

మహమ్మదుయాసఫ్

తుల్యాభవారు

బుధసింగు

ఖడకసింగు

ఇచ్చారామువంతులు

} మహారాష్ట్రవీరులు

రఘునాథరావు—(నారాయణరావు పినతండ్రి)

చపాజేతీలేఖరు

విష్ణుశర్మ

రామశాస్త్రిలు

ఒక పురుషుడు

—స్త్రీలు—

ఆనందీభాయి—నారాయణరావు పినతల్లి

గంగాభాయి—కథానాయిక

నర్మద

**N. B.** ఇంకను గథానందర్భమున భటులు మొదలగు వారు

చ్చిన వత్తురు.

---



శ్రీమత్పరదేవతాయనమః

## పీ ష్యా నా రా య ణ రా వు

నాంది

శో. మానీంద్రీల్ ముదమారగా వనులలో • భక్తి మహానిష్ఠతో  
నానాభంగుల ఘోరమైన తపము • గావించి యేమూర్తిని  
గానంగామదినెంతురట్టి త్రిజగ • త్కళ్యాణ తేజుండునా  
శ్రీనారాయణుడేలుగాత! శుభదృ • ష్టి సజ్జన శ్రేణిని.

(నాంద్యంతమున సూత్రీధారుఁడు.)

సూ—(తనలో) ఆహా! ఏమినాభాగ్యము! సకలశాస్త్రపారంగ  
తులగు నీసభ్యులు నన్నుఁగనుగొని, సూత్రీధార! పురాణగాథలచే విను  
పుఁజెందియున్న మా డెందంబులకు, నేడేదియైన చరిత్రసంబంధముగు, నాట  
కంబాడి, సంతసఁబుఁగొల్పుమనియాజ్ఞనిచ్చిరిగదా? అందున కేనెంతయు  
సంతసంబందితిగాని; ఏనాటకప్రదర్శనంబున వీరిహృదయముల రంజింపఁ  
జేయుదునాయని సందియంబగుచున్నది. అయినను యిందులనుగూర్చి  
పారిపారశ్వకునితో నాలోచించెదనుగాక! (ప్రక్కకుతిరిగి) పారిపారశ్వ  
కా! ఒకసారి నీవిలురమ్ము.

పారి—(ప్రవేశించి)అయ్యా! ఏమి శేలవు.

సూత్రీ—సఖుడా! ఈసభ్యులందరును, చరిత్రసంబంధముగునాట  
కమునకై, చకోరంబులుచంద్రునిరాకకై వేచుచందంబున వేచియుండిరి.  
దీనిఁగూర్చి నీతోఁగూడ నాలోచించుదమని పిలచితి.

పారి—నీకంటె నాకెక్కువ దెలియునా! అయినను; యేనాటక  
ప్రదర్శనంబున వీరల రంజింపఁజేయుదము?



సూత్ర—(అలోచించి)మహారాష్ట్రచరిత్రమందు, సుప్రసిద్ధమైన  
పీష్వానారాయణరావు వధ యనుకథ ప్రదర్శనంబునకు యోగ్యమని  
తలంచెద.

పారి—ఓ హూ! ఈకథ నాకును జ్ఞప్తికివచ్చినది. యిందేకదా,  
నారాయణరావు, పినతల్లియగు నానందీబాయి దురాలోచనంజేసి మసి  
యుట సంభవించును!

సూత్ర—అవును.

పారి—అబ్బబ్బ! అతివిషాదకరంబె.

సూత్ర—విషాదకరంబులగు నాటకంబులచేతనే, సభ్యులమనస్సు  
మరింత రంజింప, జేయవచ్చును.

ఉ. వీరరస ప్రధానమయి • విశ్రుతికెక్కిన నాటకంబులన్  
పేరువహించినిద్ది? విన • వే యిప్పుడీప్ర సుమేకుసింగు దు  
ర్వారపరాక్రముండగుచు • భామిని చెప్పినమాటపైన భూ  
దారుకుమార పీష్వను వృ • ధావధియించుట జాలియేనుమీ !

అయినను, నింకననేకచిత్రమగు చర్యలు కనపట్టును. కావున,  
యిందుకు సందియంబండకుము.

పారి—ఇదివరకెవ్వరును రచింపని కథను రచించినకలజనుల విను  
తికిని, బాత్తుకొడైన యక్కవివరుని నామంబునువినుటకునాచిత్తంబు దత్త  
రపడుచున్నది.

సూత్ర—కవినామధేయము వినుటకు సంతసంబయ్యెనా !

సీ. అంకినీడ్ సృపుడే ని • రంకుశునికవిత

మెచ్చిముదంబున • నిచ్చెధనము

తిరువూరుభూపుడే • ధీరువాక్సారకు

గాంక్షతోనిచ్చె బం • గారుబిరుదు



సత్యనోల్ నంశాబ్ధి • చంద్రలే సుకవీంద్రు

సలిపినారు తమ యా • స్థానకవిగ

తిరుపతివేంకటే • శ కవులెవ్వారికి

విద్యావినోదియన్ • బిరుదునిచ్చి

తే. గీ. రతఁడు దోణమరాజ వం • శాబ్ధిచంద్రు

డగుచు వెలయు నీతరాము • డనఘగుణుఁడు

సకల సుకవివిధేయుఁడు • సజ్జనుఁడు

కీర్తిసాంద్రుండు తలపనీ • కృతికికర్త.

పారి—నరి. సరి. ఈతఁడా! నేనెవ్వరోయని తలంచితి. బాలుండ  
గు నీతఁడు వ్రాసిన నాటకము ప్రదర్శించి సభ్యులను మెప్పించఁగలమా!

సూత్ర—అందుకు సందియంబందకుము. గ్రంథకర్త సభ్యుల  
తో నిట్లు విన్నవింపఁగోరె.

మ. పదలాలిత్యము సున్నయంచు సరియా • పాకంబు లేదంచు కో  
విదబృందంబు పరింపరాదనుచు ను • ర్విందీనియందెన్నె దు  
ష్పదముల్ గొల్లగ నున్నవంచు నహిశా • ప్రజ్ఞాన మంచెంచకే  
మదికారుణ్యత దీనిఁజూడగలవున్ • బ్రార్థింతుముమూటికిన్.


ఇక మనముపోయి పాత్రులను సిద్ధము చేయుదమురమ్ము.

(అని నిష్క్రమింతురు)

(ఇది ప్రస్తావన)

**Blank page**





శ్రీ

## పీష్వా నారాయణరావు.

ప్రథమాంకము.

[సఖారాముబాపు—ప్రవేశము.]

సఖా—(తనలో) ఆహా ! కాలముహిమ. పీష్వామాధవరావు ప్రాణంబులు నిమిష సమయంబున నన్నును, తక్కిన యమాత్యులను బిలచి కన్నీరు బెట్టుకొని “యమాత్యవర్యులారా! మీయందరి జ్ఞానసంపన్నతచేతను నేనింతవరకు నిరంకుశంబుగ ధరాచక్రంబు బాలించితి. ఇంక మీకు నారాయణరావుయే పీష్వాయగును. మీరందరును నాయెడల నెట్టిభక్తితో మెలంగిరో యట్లే యాతనిపట్లను జూపి యాతనికిఁదోడునీడ యైరాజ్యంబును వృద్ధిపఱచవలయును” అని చెప్పెను. కాని నారాయణరావుమాత్రము మామాటవినక నానాఫర్షవీసుయందే నమ్మకముకలిగి మమ్మందర నిరాదరించుచుండె. ఒక్క తృటికాలంబై నను నానాఫర్షవీసును బాసియుండెను. ఆతండును నీతనిని దన వలలలో బడవేసికొనినాడు. నానాఫర్షవీసు నారాయణరావులఁ జూచిన త్రియంబక్షిమామాకు దప్పమరియెవ్వరికిని నిష్టములేదు. మంత్రులలోకెల్లఁ బెద్దవాడనని పేరేగాని నామాటయె తలపెట్టెను.

ఉ. మాధవరావు కాలమున • మాన్యతకెక్కినమంత్రీవయ్య భూ

మీధవులెల్లనన్నుఁ గని • మేటివటంచు నుతించునట్లుగా



నీధరఁబేరుగాంచి యిపు • డీ నృపుపాలనమందు నింత ము  
ర్యాదయు లేకపోయెనని • యాత్మదలంచుచు జితమొదెదక.

ఈ నానాఫర్షవీను నారాయణరావునకేమి మందుబెట్టెనో కాని  
మావచనంబులే వినఁడయ్యెను. పీషాయనిపించుకొనుటకును, బల్వరి  
చే వినుతిగాంచుటకును మాధవరావునకే జెల్లెను. తక్కినవారందఱును పీ  
షాలేనా? పేరుగొప్పవూరుదిబ్బయను పెద్దలవాక్యంబులువృధయగునా.

మ. ధరణీభారము నిర్వహించు నత • డాత్మక్షోణిలో నందరక  
గరుణాయ త్తమనంబుతో నరయుచుక • గాసాడుటలో మాని ని  
ష్కరుణక రాజ్యమదాంధవృత్తి సఖులక • గారింనఁగాజెల్లె ద  
క్కరణిజేసిన ధర్మహానియు దిర • స్కారంబుగాకుండు నే.

ఎక్కడిమాటలు. నేను వృద్ధుడనగుటచే నిట్లుచుకొనుచుంటి. కలి  
యుగంబున నింకెన్ని చిత్రంబుల్లు బయలుదేరగలవో. ఈకాలంబున  
నసత్యము, నప్రమాణము గలిగినవారినే కీర్తికన్య వరించుచు. ఇంకను  
నాకీనారాయణరావుయొద్ద మంత్రీపదవి యేటికి.

తే. గీ. గౌరవము గీర్తి మర్యాద • ఖ్యాతిమెప్పు  
భవ్యగుణములేనట్టి భూ • పాలునెద్ద  
మంత్రీయై యుండుకంటెను • మంచిదగుచు  
బిచ్చమెత్తుక పురిని జీ • వించుచుంట.

దీనికంతకును గౌరణము నారాయణరావు జననియగు గోపిక బా  
యియే. ఆమె నన్ను మంత్రీపదంబుచుండి తొలంగించుమని నారాయణ  
రావున కుపదేశించినట్లు కర్ణాకర్ణిగా వింటిని.



తే. గీ. కల్లబొల్లివాక్యంబుల • కీట్లుతలప

కంచుకాగడజూచిన • గరుణలేదు

సరిగ జూడంగ మనము • పాపాణతుల్య

మతివలను నమ్మగూడదీ • యవనియందు.

అమవారి మాటల నమ్మియా హజ్యపాలనంబాచరించుట. రఘు నాథరావును చెఱసాలయందు బెట్టించినందులకు, నారాయణరావునందు ను గోపికాబాయియందును నానందీబాయి మిగుల కోపము వహించియు న్నది. కానిమ్మేమగునో చూచుచు నేనును దగినజాగ్రత్తలో నుందును (ప్రక్కం దిరిగిచూచి; అరుగో నారాయణరావు నానాఫర్నవీసు లేడి యొ చెప్పకొనుచు నిక్కడికి వచ్చుచున్నారు. నేనీచాటున డాగి వీరిసం భాషణ నాలించెద. (చాటున కేగుచున్నాఁడు.)

[నారాయణరావు నానాఫర్నవీసులు ప్రవేశించుచున్నారు.]

నారా—నానా ! పినతండ్రియగు రఘునాథరావు నాగవూ రు సంస్థానాధిపతియగు మాధోజ్ఞభోష్లే ప్రోత్సాహకారణంబున నమ్మ తకావను బాలకుని దత్తతచేసికొనుటకు నంత యవసరమైన కార్య మేమి వచ్చెను ?

సఖా—(తనలో) ఈప్రశ్నకు నానాఫర్నవీసేమి యుత్తరంబిచ్చు నో విందును.

నానా—దేవా! అంతయు నెఱింగియుండియు నాచేత చెప్పించ పఠననియమగుచుండిరి. అయినచు నడిగితిరి కానవిన్నవించెద. ఈదత్తత

కు తాము సెలవిచ్చినట్లు నాగపూరు సంస్థానాధీశ్వరుండగు మాధోజీ భోస్లేయే కారకుడు.

నారా—ఇందాతని కవసరమేమివచ్చెను.

నానా—

మ. మన రాజ్యంబును భాగ్యసంపదలు సంపా • దించు భావంబుతో  
దనవంశంబునవాని బెంచికొనబో • త్సహంబునుం జేయ మీ  
పినతండ్రిగతి వానిజేకొనియు ను • ర్వీనాథునింజేయగా  
ఘనయత్నంబులుసల్పుచుండెనట స • త్కరుణ్యముక లేకయే.

సఖా—(స్వగతము) ఓయీ! దుర్మార్గుడా! ఇటువంటి మిథ్యాప  
ల్కులుచెప్పట యెప్పుడు నేర్చికొంటివి?

నారా—(తనలో) ఔను! ఇట్లే నేనునుమామాతయగుగోపికా  
బాయివలన వినియుంటిని. (ప్రకాశముగా) ఏమి! పినతండ్రికే యిట్టి  
కోరికబుట్టెగా. అతనికి నేనేమి యపకారంబాచరించితి. మాయన్నగా  
రై నమాధవరావుగారు కూడ నాతని కేమియు లోపముచేయలేదే. అ  
న్నగారి మరణకాలంబున నీతనికి సంవత్సరంబున కైదులక్షలరూప్యంబు  
లాదాయమువచ్చు జాగీరునెసంగియు, ద్రవ్యము కావలసివచ్చినప్పుడు  
నాబొక్కసమునుండి తీసికొనునట్లును, మరణశాసనము వ్రాసెగదా. ఇం  
తకంటె నతనికి గావలసినదేమియున్నది. ఇంతియెకాక నాతరపున నతడ  
ధికారము చెలాయించుటకు నాయక అను బిరుదు నొసంగియుంటిమి. అ  
మృతరావును దత్తతజేసికొనినందులకాతని నెవ్వరును నాటంకపెట్టలేదే.  
అట్టిచో నారాజ్యపదవి నాతడవహరింపఁ బ్రయత్నింపఁబడియో ?



నానా—అవివేకులకు నుక్తాయుక్త విచారణ మెట్లవడును.  
మరియు,

తే. గీ. మలెఱింగియు నుండరే • మేదిసీశ  
యీప్రపంచంబునందున • నెంచిచూడ  
కొందరిని పురుషులేయ్యెను • కొనుటగాని  
భామలాడించు కీలుబొ • మ్మలు తలంప.

నారా—నిశ్చయమే. ఇందుకు రఘునాథరావే తార్కాణము.  
సఖా—(తనలో) గురువిందగింజ తన నలుపు నెఱుంగదుకదా.  
రఘునాథరావు నీతడెత్తిపొడిచినాడు. ఈతని మాతయగు గోపికాబాయి  
వేలన నీతడు వంచితుండగుట యెఱుంగదుకదా.

నానా—రఘునాథరావు భార్యయగు ఆనందీబాయియే యింత  
మట్టునకు దెచ్చినది. ఆతడామె యెట్లుచెప్పిన సట్లువర్తించును.

నారా—నానా! ఎంతమంది యెట్లున్నను, నేమికుట్రలు చేయు  
చుండినను నన్నే మిచేయగలరు?

నానా—అందులకు సందియములేదుకాని, సఖారాముబాపుగూ  
డ నానందీబాయితో, గలసి రహస్యంబుగ గుట్రలు బన్నుచుండెననివిం  
టిని. నీవుమాత్రమితి జాగరూకుడవై చరింపవలెను.

సఖా—(కోపముతో) వీనిపని పట్టించుటకు దగిన సమయంబు  
దొరికినది కాదుకదా.

నారా—సచివా !

శా. ఆపద్భాంధవుడిందిరా రమణుడే • యశాంతమున్ నాకునుం  
బ్రాపై కోర్కెఫలింపజేయుచును న • ద్భావంబుతోనుండ, సం

తాపంబిప్పుడు నొందనేల వినుమీ • ధర్మాత్ముడౌదేవుడే  
పాపంబుల్ దిలకించుకాదె గనఁగా • భావించి వీక్షింపుమా,

తే. గీ. ఆడువారల పల్కుల • నాత్మనెంచి

కుట్రబన్నిన గానిమ్ము • కోర్కెతోడ

నెట్టిపాపమెఱుగని • నన్నేమిచేయ

గలరు పరమాత్ముడెప్పుడు నన్ • గనుచునుండ-

నానా—నీవు బాల్యవయస్కుండవు. ప్రపంచానుభవంబుదక్కు  
వ. సఖారాముబాపు మనయందు మిక్కిలి వైరము బూనియుండియు మ  
ధుపూరితవిషఘటంబువలె సంచరింపుచుండెనని నీకు దెలియకున్నది.

సీ. కూటసాక్ష్యములిచ్చి • కొంపలబడదోయు

మహానీయలెందరో • ప్రబలినారు

కల్లవాక్యములాడి • కాంతలవలలోన

బడవైచు కాంతలు • వరలినారు

మంత్రియైయుండియు • మహిషాలు వంచింప

దలచెడి మంత్రిలు • వెలసినారు

మనవాడటంచును • మదినెంచకయబంధు

ధనముగొనెడివారు • తనరినారు

తే. గీ. చిత్ర చిత్ర గతులచేత • బెలగుచుండె

నేమిచెప్పుదు మరియింక • నెన్నికలవొ



యెచటజూచిన మోసమే • యెంచిచూడ

కట్ట! యిట్లుండె నిక్కలి • కాలమందు. .

సఖా—(తనలో) నీహితోపదేశంబుల మూలముననే నారాయణరావితవరకు వచ్చినది. ఓరీ! దుర్మాన్లుడా! సన్మార్గవర్తనునివలెనీతులు గఱపుచుంటివికదా. ఛీ! నీముఖంబు వీక్షించిన పంచమహాసాతకంబులు సంభవించుచుకదా. రఘురాధరావును చెఱసాలయందు బెట్టుమనిచెప్పిన తుచ్చుండవగు నీకిట్టి సద్వాక్యంబులెట్లలవడెచురా! ఆతనినికారాగార నివాసుని జేయవలదని నేనెన్నిసారులు చెప్పిననునారాయణరా వాలించె నా. ఇదియంతయు నీహితోపదేశముకాదా. కానిమ్ము. ఇందుకు దగిన ఫలంబునీవును, నారాయణరావును ననుభవించుదురు. (ఇంచుక యూర కుండి) ఛీ! ఇంక వీరిసంభాషణ నాలించినకొలదిని యరకాలిమంటనెత్తి కెక్కుచున్నది. ఆనందీబాయి చేతిదినంబు నేటికోరిమ్మని వార్తబంపినది కావున నేనిప్పుడక్కడి కేగెదను.

(నిష్క్రమించుచున్నాడు.)

నారా—నానా! నాకు భగవత్పూజవేశయైనది. ఇంకనేనేగెదను.

(నిష్క్రమించుచున్నాడు.)

నానా—(తనలో) సఖారాముకు, నేను నారాయణరావున కంతరంగసచివుండనై యుంటినని మిగుల కోపముగనున్నది. సభాభవనంబున నాతడు నాతోసంభాషించు తీరుబట్టియు, కొందరితో నన్ను గూర్చి పలుకులపలుకువలనను నాకుఁ దెలిసినది. ఈతడు నన్నేమియుజేయజాలడు గాని యానందీబాయితో గుట్టిచేసి, నారాయణరావున కేమి హాని వాటి


ల్లజేయునోయని మాత్రము సందియంబగుచున్నది. కాని నేనుమాత్రమతిజాగరూకుండనై కుమార వీష్వాయగు నారాయణరావును శక్తివంచన లేక గాఢామచుండవలెను.

(నిష్క్రమించుచున్నాను.)

ఇది ప్రథమాంకము.







శ్రీ

## పీష్వా నారాయణరావు.

ద్వితీయాంకము.

[ప్రవేశము—ఆనందీబాయి.]

ఆనం—భీ! స్వతంత్రతలేని బ్రతుకేల. మేము బ్రిటికియున్నంతవరకు సంవత్సరంబున కైదులక్షల మాస్యంబుల స్వీకరింపుచు నాతని యాజ్ఞప్రకారము వర్తింపుచు, బ్రినర్తింపవలసినదేనా? ఆహ! ఎంత హేయభాజనంబగు బ్రతుకు. లోకంబున స్త్రీలుగాని పురుషులుగాని నెస్సడును దమ యావచ్ఛక్తిని వినియోగపఱచి స్వతంత్రజీవనంబునకై యత్నింపవలయును గాని యిట్లుండవచ్చునా? లక్షలు వచ్చిన నేమి కోట్లవచ్చిన నేమి? ఇట్టి కార్యంబులందు నాకెంతయో పట్టుదల యున్నది కాని నాభర్తకు మాత్రములేదు. అతని మనంబప్పుడప్పుడు త్రిప్పుచుంటిని కాని యాదుర్మార్గుండగు కుమారపీష్వానారాయణరావు యించుకై ననుముందు వెనుక లారయక నానాధుని సకారణంబుగ గారాగార బద్ధుని జేసెనుకదా. ఓరీ! దుష్కర్మా! జ్ఞానవిహీనా! పరవచనప్రబోధితుండవై యిట్టి యకార్యంబాచరించితివిగా? పోనిమ్మని యూరకుండిన నాహృదయంబును నీయొక్కదుష్కార్యమను నన్నిచే బ్రజ్వరిల్లచేసితివిరా? నీకు శిక్షించుటకుఁ బినతండ్రియే దొంకెనా? ఓరీ! కురకర్మా! ఎంత

పాపకృత్యంబాచరించితివిరా! నానాధుండు, నీజోలికేమయిన వచ్చెనా? నీవు చేయు కార్యంబులకాటంకపెట్టెనా! అట్టి వానికిట్టి శిక్ష విధించితివా! ఇట్టి దుష్కృతంబొనర్చిన నీయంతంబు జూచుట నాకు నిమేషమాత్రమునుమా. (ఆలోచించి) ఆహా! ఈదుర్మార్గుడు మేకవన్నె పులియయ్యెనుకదా. వీనియంతంబు జూచుటెట్లుగి! ఏమి! మార్గంబాలోచించితిని కదా? ఏమి యాలోచించితి. / సఖారాము బాపుతో నీసంగతిని గూర్చి యాలోచింపగా నారాయణరావుని వధింపబ్రయత్నించుట కాతని సమ్మతిలేదనియు, సతనిని పట్టి బంధించుటకుఁ బ్రయత్నముచేయవలసినదనియు, నదియైనను వ్రాతపూర్వకమగు రఘునాథరావు యుత్తరువుండవలయుననిచెప్పెను కదా? అందుకు దగిన ప్రయత్నంబుజేసితి. నానాధుండుగూడ నారాయణరావుని వధజేయుటకు సమ్మతంపలేదు. కానిబంధించునట్లు మాత్రము యాజ్ఞాపత్రిక వ్రాసి నాచేతి కొసంగినాడు. నారాయణరావుని బంధించినంతమాత్రమున నాపగదీరుటయెట్లు? చేసినపెద్దకార్యమునే చేయవలెను కాని స్వల్పకార్యము చేసినందువలనప్రయోజనములేదు. నారాయణరావుని వధించి తదాజ్యము సంగ్రహించినగాని గొప్పకాబాయయందు నాకుగల పగఁదీరదు. (ఇంచుక యూరకుండి) నానాధుడేమి వ్రాసెనో చూచెదను. (రఘునాథరావుచే వ్రాయబడిన యాజ్ఞాపత్రికమును జదివి) ఆహా ! నాప్రయత్నంబున కెంతయు ననుకూలంబుగ నున్నది. ఇందు “ ధురావే ” అనఁగా నారాయణరావును పట్టుకొనవలసినదని వ్రాసియున్నది. ఇప్పుడు నేను దీనిని “ మరావే ” అనఁగా చంపుమనుమాట క్రింద దిద్ది యందులకు నెవ్వరినైన నరహస్యము బయలుపెట్టనట్టియు నమ్మకము గలిగినట్టియు సేవకుల నియోగించ



వలెను. (అలోచించి) ఎవరిని నియోగింతును! ఇందు కాలోచింపనేల! చండశాసనుడగు సుమేర్ధింగిందుకు దగినవాడు. బలవరాక్రమవంతుడు వేయిమంది వీరులెదురై నిల్చినను యొక్కింతయు భీతిల్లక దాదలంచిన కార్యముచేసి తీరెడువాడు. కావున నిష్పదాతనిని బిలిపించి యతనిని నారాయణరావును వధించు కార్యమునందు నియోగించెదను. (ఆసేవ కుని వీక్షించి) ఓరీ సేవకా! నీవు పోయి తక్షణంబేసి ఘభేదారగు సుమేర్ధింగునకు మదాజ్ఞగా దెలిపి యోహ్నాని రమ్ము.

సేవ—(నిష్క్రమించుచున్నాడు.)

ఆనం—(తనలో) నాయాజ్ఞను సుమేర్ధింగు సమ్మతించడా! సమ్మతించనిచో నేనేమి చేయుదును. (అలోచించి) ఏలసమ్మతించడు. నారాయణరావునకు గీడుజేయుట కయి మూడునాలుగు మాసములనుండియే మంతులలో కొందరుకూడ కుట్రలుబన్ను చుండిరి కదా. కావున నతనికిది యంతయు సవిస్తరంబుగఁ దెలిపి యతని చిత్తంబునమ్మతిపఱచెదను. (ప్రక్కండిరిగి చూచి) అదుగో సుమేర్ధింగు వచ్చుచున్నాడు.

సుమేర్ధింగు—(ప్రవేశించి) తల్లీ! నమస్కారములు.

ఆనం—ప్రభుభక్తి పరాయణుండవగు నీకు జయంబగుగాక.

సుమే—అమ్మా! ఈసేవకుని బిలిపించిన కారణమేమియో గృహబూని సెలవిచ్చెదరా?

ఆనం—సుమేర్ధింగూ! నీవు మిగుల ప్రభుభక్తిబూని చరింపుచుంటివని విని నేనంతయు నానందంబందితి. నిన్నుఁబోలు విశ్వాసపా



త్రిడిధరాతలంబునలేడు. నీవలన కావలసిన కార్యంబుండియే రావించితిని.

సుమే—అమ్మా! ఆకార్యంబేదియో చెప్పుము. శక్తివంచన లేక యాచరించెదను.

ఆనం—కుమార పీష్వానారాయణరావు యధికారంబున నున్న నీవు, యతనికి నేనకుండై, కారాగార బద్ధుడై యున్న, యతని పితండ్రి భార్యనగు నేను చెప్పిన పని గావించెదవా లేదో యని మాత్రము సందియంబగుచున్నది.

సుమే—(తనలో) నారాయణరావుయందు గల యసూయభావము వెల్లడించినది. (ప్రకాశముగా)

శా. అమ్మాసజ్జనులెల్లనన్ బొగడగా • నత్యంత సద్భక్తితో  
మిమ్ముంగొల్పుచునుంటిగాదె మహిలో • మీయాజ్ఞనెవ్వేళనున్  
నెమ్మిన్ మహాళినిదాల్చి నేయుదు సదా • నేనట్టిచో నిప్పుడి  
విమ్మాడ్కిన్ నచియింపన్యాయమగునే • యింతై నజింతింపకన్.

మీరెట్టి యాజ్ఞనిచ్చినను నాప్రకారమాచరించుటకే నేనకుడు సిద్ధముగ నున్నాడని నమ్ముము. అందుకు సందియమందకుము.

ఆనం—నీవు మాయాజ్ఞానువ డివై మెలంగెదవని తెలియును. అయినను నీభావమారయ దలంచి యిట్లంటిని.

మ. ఉడుకుంభాండములోననొక్కకణమే • యూహించితత్పాకమున్  
బడలేమిన్న లెఱుంగుచందమున నీ • భక్తిగమంగొంటి ని

స్వమ నీచెప్పిన పల్కునందున నికట • పూర్ణముగా సిద్ధయా  
పుడమి నాదగు కోర్కె పెంపుదనరక • బూర్ణప్రతాపోదయా.

మ విని, నాయాజ్ఞను వీర్చవేమెయనుచుక • బృధ్వీస్థలంబందు, నే  
\* ననుమానించుచు నుండనానుదిక్కిధై • ర్యంబెంతయోయిచ్చినా  
వినుతింబొందగ జాలినావు భళిరా • వీరాధివీరోత్తమా  
కొనసాగుకగద చేనుబూచుపనియుక • గోర్కెల్ ఫలించుకగదా.

సుమే—(తనలో) ఈమె యేదియో దుష్కరంబగు కార్యము  
బూనినట్టిమె ముఖభావము సూచించుచున్నది. ఎట్టికార్యముతలపెట్టి  
యుండెనో. అందు నన్నేమి చేయుమనునో. కానిమ్ము. ఏమిచెప్పునో  
చూతము. (ప్రకాశముగా) అమ్మా! నీపూనికనుచిన నాచిత్తంబు తత్తర  
పడుచున్నది.

ఆనం—నేను చెప్పు కార్యమును తప్పక యాచరింతువుకదా.

సుమే—

ఉ. సంది మమందనేల విను • సాహసమునుచునైరి వీరులక  
జందరవందరే నటుల • జేయగజెప్పిన జేయవాడ, నా  
నందముతోడ నెట్టిపని • నై నను దప్పక జేతునమ్మ నీ  
డందమునందు నిట్టులు క • డిందియు సంశయమంద నేటికిక.

ఆనం—అట్లయినచో సావధానచిత్తుండనై యాలింపుము.

సుమే—సంసిద్ధుడనై యుంటిని.

ఆనం—నాకును పీష్వానారాయణరావు జనని యగు గోపికా

బాయికిని బద్ధవై రంబని నీకుఁ దెలియుచుకదా.

సుమే—(తనలో) నే నచుకొన్నట్లే యైనది. (ప్రకాశముగా)  
కర్ణాకర్ణి కగా వింటిని.

ఆనం—ఏమీ! కర్ణాకర్ణి కగావింటివా? పీష్వాజనని నని గర్విం  
చి, మాపై నధికారముండెనని గర్వపడుచు నన్ననేక విధంబులు వంచన  
సేయదలంచుట నీవెఱుంగవా?

సుమే—(ఊరకొనును.)

ఆనం—ఏమి! ప్రత్యుత్తరంబీయవు. మీపీష్వాజననియనియూ.

సుమే—అమ్మా! లేదు. లేదు. చెప్పము.

ఆనం—గోపికాబాయి వచనప్రబోధితుండై, నారాయణరావు  
నానాధుని కరాగార బద్ధునిజేసివ నంగతి నీవెఱింగినదే కదా.

సుమే—(తనలో) ఈమె వారికేదైన గీడుసేయ దలంచియుండ  
లేదు కదా. ఏమి చెప్పనో విందును. (ప్రకాశముగా) ఎఱుంగుదును.

ఆనం—అట్లు స్త్రీమూటలనెల్ల విని నజ్ఞనులకు హానిదెచ్చు చు  
న్న నారాయణరావు పాలన మీరంగీకరించి యూరకుంటిరా?

సుమే—(తనలో) సరే! ఈపలుకులవలన నీమె పూనిక సంపూ  
ర్ణముగదెలిసినది. (ప్రకాశముగా) తల్లీ! వంశానుక్రమమున నాతఁడు  
పీష్వావదవి నధిష్టించెను. రాజెట్టివాడైనను నాతని సేవకులాతనియందు  
భక్తివిశ్వాసంబులు గలిగి వర్తింపవలెను కదా.

ఆనం—దుర్మార్గుఁడయిన రాజుండెనేని యాతనినివధించినస్మార్గ



వర్తనుని రాజుగాఁజేయవచ్చునని చెప్పనారోగ్య క్రిసీవెఱుంగవా?

సుమే—ఇప్పుడట్టిదేమి కలిగె.

ఆనం—నారాయణరావు యట్టివాడు కాడా? ఆతనిపాలనా పద్ధతి బాగులేదని యెందరు మంతు లనవ్యాపడుచుండిరి.

సుమే—జననీ ! ఎంతమాట నెలవిచ్చితివి !

మ. సతతంబుఁ హరిపాదపద్మయుగళిఁ • సద్భక్తి సేవింపుచుఁ  
క్షీతినింధర్మపథంబు నేలుచును సం • శీలుండునై యొప్పి యా  
శ్రితరక్షామణియంచు బేర్వడసి ను • శ్రీమీర జెన్నెందు, నా  
యతులప్రాభవుడౌ కుమారకుని శ • క్యంబౌనె వర్ణింపగఁ.

కుమార పీష్యాయగు నారాయణరావు సుగుణంబుల వర్ణింప నాతరంబు  
గాదు. బాల్యవయస్కుండయ్యును రాజ్యపరిపాలనాపద్ధతయందు జాగ  
రూకుడై వ్రేవర్తంపుచుండెను. నవ్వలకై నను నొకరితో ససత్యమాడ  
డు. తనకపకారము నేయనెంచిన వానినై నను శిక్షింపదలంపడు. దన  
జనంబులను రక్షింప కంకణము ధరించియున్న వాడు. పరధనపరకాంతా  
సక్తుడుగాక నిరంతరమును భగవద్భక్తితో గాలంబుగడుపుచుండు. అట్టి  
మహనీయ చరిత్రుని, సుగుణ గరిష్ఠుని నీవట్లనుట చెల్లదు. ఒకవేళ, నా  
నాఘర్షవీనుయందెక్కువ యనురాగంబును బూని, తక్కిన మంతులలో  
గొందరియందు కోవభావము జూపించుచుండుటచేత వారెవ్వరై ననాతని  
పాలన మంచిది కాదని చెప్పకొను వలుకులకు నీవు కర్ణాకర్ణిగా వినియుం  
డువు. ఒకవేళ నట్లుండిన పసితనంబుచే బాధితులు తెలియక జేయుచుం

డెను గాని యుద్దేశపూర్వకము కాదని నేనునొక్కి వక్కాణింతు. కావున నీచి త్తంబునందిదినరకు క్షమార పీష్వాను గూర్చి జనించిన దురభిప్రాయము సదభిప్రాయంబునకు మార్పుకొందువు గాక యని ప్రార్థించుచున్నాను. x

ఆనం—x(కోపమున) ఏమీ! నారాయణరావు సద్గుణుడనియూ పలుకుచుంటివి. తల్లి పుట్టిల్లు మేనమామద్వారా దాచుటన్నట్లు నారాయణరావుసంగతి నాకంటె నీకేక్కువ దెలియునా? వహ్వ! ఇట్లు చెప్పటకు నీమనంబెట్లు సమ్మతించినది. కనబడినవారితో నెల్ల దన్నుబొగమ మనిచెప్పి నీకేమైన నిచ్చెనా? లేక నీకెబ్బదిపుట్టెనా? ఆదురాత్ముని, పితండ్రికిఁబరాభవంబొచరించి కూర్చుని దుర్గుణంబులు దెలియని వారెవరు. టక్కుటమారవిద్యల నేర్చిన యాగోపికాబాయి యీతనికి దుర్బోధన నేయుటెవ్వరెఱుంగరు. ఆమె చెప్పినట్లేతడు నేయు దుష్కృత్యంబులెవ్వరికిదెలియవు. సంతానంబులేని వారమగు మేము చిన్నికుఱ్ఱుని నొకనిని దెచ్చిపెంచి కొనినందులకు, దమ రాజ్యంబు హరించు దలంపునట్లాచరించితిమని గోపికాబాయివలన బోధితుండై, పితండ్రియగునని యైన నతలంపక దయదాక్షిణ్యములు వీడి నానాధుని చెజలయందుబెట్టిన యదుర్బాతుని దురాగతంబు నొనరి సహ్యపడఁబోయి బొడవెఱిగి నొకచో చితిమని గోపికాబాయివలన బోధితుండై, పితండ్రియగునని యైన నతలంపక దయదాక్షిణ్యములు వీడి నానాధుని చెజలయందుబెట్టిన య

బాయి యవివేకుండగు నానాధుని మాడ్కిగాదని తెలియదుకాబోలు.  
ఓ ! సుమేనుసింగూ! ఆకుమార పీష్వాగుణంబుల వర్ణింపలేక నలసియుం  
టివి కాబోలు. అటకొంతనేపు విశ్రమించి, తద్గుణవర్ణనాయాసంబున  
జేసి శరీరంబునఁ బొడమిన జలధారల దుడిచికొమ్ము.

సుమే—(తనలో) ఈమె నారాయణరావునకుఁ గీడు సేయదలం  
చియున్నదని నిశ్చయము తేలినది. ఆహా ! ఏమి చేయునో కదా. ఇప్పు  
డు నాకేమి యాజ్ఞ నిచ్చునో ఏమి చేయుదుఁ (ప్రకాశముగా) మాతా!  
ఆనందీబాయి! ఇంచుక శాంతము వహించి నాపలుకులనాలింపుము. నా  
రాయణరావు గుణవర్ణన జేసినంతమాత్రమున నీవాగ్రహాయత్త చిత్త  
వగుట పాడికాదు. ఆతనియందు నేను పక్షపాతము బూనిగాని, నీయం  
దాగ్రహము వహించి కాని, యతని గుణముల బొగడలేదు. ఉన్నదు  
న్నట్లు వచించితిని.

ఆనం—ఇంకను నీవాసంగతి విడిచిపెట్టలేదు కదా.

సుమే—విడిచిపెట్టక నేను చేసినదేమున్నది.

ఆనం—పరాక్రమై కవీరా ! నానాధు నారీతి పరాభవించిన  
యానారాయణరావు వధ నాకనులార జూచినంగాని చిత్తంబుశాంతింప  
దు. నాయందు భక్తిగలవాడవేని యానారాయణరావుని వధించి నా  
చిత్తసంతాపంబొప్పుము. ఇయ్యది నాయభీష్టము. ఇందుకే నిన్ను రా  
వించితిని.

సుమే—(స్వగతము) ఆహా ! ఈమె కోర్కె తెలిసినది. కట్టా !  
ఇప్పుడేమి చేయుదుఁ ఇందుకు సమ్మతింప వలసినదేనా! అయినను నిట్లు



చెప్పి యీమె మనంబును నా గాయత్రీ వధోద్యోగంబుచుండి మర  
లింప జూచెదను. (ప్రకాశముగా) అమ్మా! నాచెప్పు పలుకుల కాగ్ర  
హింపకుము. పరమపావనతేజో విరాజమానంబగు భారతవర్షంబున మ  
హారాష్ట్రవంశంబున జన్మించి, బలపరాక్రమైకధ నుండును, సాధువర్త  
నుండును, మహమ్మదీయ వంశాటవీదహనుండును నగు శివాజీమహారా  
జుచేనాటబడి, కాలక్రమంబున నభివృద్ధిబొంది, వీష్ణోమాధవరావు కా  
లమున, ఫలపుష్పసంశోభితంబై, నారాయణరావుచే బాలింపఁ బడు  
చున్న యీమహారాష్ట్ర రాజ్యకల్పదుర్మంబునను నున్నాల్ సహేతు  
వగుచుంటివేల. ధర్మవిధంబున రాజ్యంబు బాలింపుచు, శుక్లపక్షస్ఫురచ్ఛం  
దుని కరణిదినదిన ప్రవర్థమానుడగుచు, దిగంతరాకాంతయశఃపరి  
పూరితుండై యగడవలెనని తలంపుచు, మహారాష్ట్రరాజ్యవిజృంభణం  
బునకై యెంతయో యత్నంబులు సలుపుచున్న యీనారాయణరావు  
ను వధింపజేసి విదవనీవు పొందెడి ఫలంబేమి? ఇట్లాచరింపజేసితివని లోక  
నిందపాలగుట దప్ప మఱియొందులేదు. శుశితనంబున నారాయణరావేది  
యైన మీయెడదోషంబొచరించి యుండిన, జనని సమానవగు నీవేయా  
తనిని మందలింపవచ్చును. అందుల కాతండంగీకరింపడా? తల్లీ! అట్టివా  
పభూయిష్టమగు కార్యమాచరించు తలంపు మానుము.

ఆనం—(కోపమున) ఓరీ! తుచ్చుడా! మాయందు భక్తిగల  
వాడవని తలంచి యిక్కార్యంబును జేయుమని చెప్పినందులకు నాకేనీ  
వ్రబుద్ధులు గఱపుచుంటివా! నీమాత్రము జ్ఞానము నాకు లేదని తలంచి  
తివా? ఏమియో చేతువని తలంచియుండగా దుర్మదంబు బూని నాట్టి  
నీతులు గఱపి పరాధవింపఁదలంచితివా? ఇదియేనానీవ్రభు విశ్వాసము.

ఇదియేనా! సీరాజభక్తి నారాయణరావునందెంత గౌరవమున్నదో యా  
తని పినతండ్రియందంతకంటె నెక్కువ విశ్వాసము నీవు చూపవలదా.  
నాకార్యము దప్పక గొనసాగించెదవను తలంపున నారహస్యముకూడబ  
యలుపెట్టితి కదరా! ఓరీ! జ్ఞానశూన్యా! ప్రథమమున నాయూజ్ఞామహా  
ళిం దాల్తునని పలికి యిప్పుడు నారాయణరాయ వధోద్యోగముబూను  
మని చెప్ప నందుకు సమ్మతిలేని చిత్తంబున నాతో బలుకుచుంటివా ?  
ఛీ! పౌరుషము మాలిన బ్రతుకు బ్రతుకుటకంటె చచ్చుటమేలు. ధీరుం  
డవనియు, పరాక్రమశాలివనియు దలంచితిని గాని యిట్టి పిఱికిపందవని  
కలనై నందలంపలేదు. ఒక్కనిజంపుటకు భీతిల్లు నీవురణరంగంబుననైరి  
వీరులతో నేమి పోరాడగలవు. ఛీ! అసత్యభాషణా ! మదీయాజ్ఞోల్లం  
ఘనా? సుక్షత్రియవంశంబున జన్మమందితివి కాని క్షత్రియకళందెల్పు  
శౌర్యంబు నీమొగంబున నెచ్చటను గాన్పించదు.

సుమే—(కోపమున) ఆ! ఏమంటివి. పౌరుషహీనుండనని నుడు  
వుచుంటివా? సంగ్రామరంగంబున నవార్యపరాక్రమంబున విజృంభించి  
యనేక వైరి వీరులను నమయించి పీష్వాలచే మన్ననలందిన నేను శూ  
రుడను కాదందువా? సుక్షత్రియకళలు నామొగంబున గానిపించుటలే  
దేమి? రణరంగంబున నాతో బోరెడిరివు ప్రకరంబునకు, నాశూరత, ధీ  
రత, బలపరాక్రమసంపన్నతయు గానిపించును గాని స్త్రీనై యింటంగూ  
ర్చుండు నీకేమి తెలియును? అనేక రిపులను దునుమాడిన నాకొక్కమా  
నిసినివధించుటకు భయంబగుచుండెనని తలంచితివా? అల్లల కల్యాణతో  
భితంబైన మహారాష్ట్ర సామ్రాజ్యంబునకు నాశన హేతువగుచుంటివ  
నితలంచినీచి త్తంబట్టి యథోద్యోగంబునుండి మరలింప దలంచియిట్లు



టినిగాని నారాయణరావును వధించుటకు భీతిల్లి యట్లు పలుకలేదు. x

ఆనంద—(తనలో) వీనికింకను గోపమతిశయిల్లుజేసిన గానియాకా  
ర్యముచేయ సాహసింపడు. (ప్రకాశముగా) ఛీ ! యింకను పౌరుషము  
కలవాడనని పలుకుచుంటివా? నాయాజ్ఞాదలందాల్పక శూరుండననియా  
త్మస్తవము జేసికొనుచుంటివా? స్త్రీకంటెమహమ్మదుయూసువును, తుల్య  
జీవవారును మిగుల పరాక్రమవంతులని నాయభిప్రాయము. మారు నా  
మాట మాళిందాల్చి యాకార్యము జేయుటయందు సాహసించి నిన్ను  
గూడ యిందు నియమింపుమని నన్ను వేడగా నందులకై నిన్నీ కార్యము  
వారి సహాయమున సేయుమని యడిగితి. ఇంతమాత్రము స్వల్పకార్య  
మునకు బ్రాణంబులు పోవునేమో యని భయపడి పౌరుషము మాలిన  
పలుకులేల పలికెదవు? ఇది నాయాజ్ఞయేకాదు. ఇదిగో జూడుము. మీ  
వీష్ణాయుచ్చిన యాజ్ఞాపత్రము. (నునేర్పింగు ముందు త్రరము బారవై  
చుచున్నది.)

సుమే—(ఉ త్రరమును జూచి) ఆహా! ఇది రఘునాథరావుచేతనే  
వ్రాయబడినది. (ప్రకాశముగా) ఏమంటివి. నేనీకార్యము సేయలేనని  
పలుకుచుంటివా? శుక్షత్రియ వంశప్రదుర్భవుండనైన నేను ప్రాణంబు  
లనైన యాసింపను. సమయము వచ్చేనేని రిపులరక్తంబు ద్రావి మాం  
సంబు భుజించి, వ్రేగులు నమలగల శక్తి సామర్థ్యంబులు గలవాడనని  
యెఱుంగుము. నీవన్న పలుకులకు నాయొడలంతయుదహించికొని పోవు  
చున్నది. ఇదే నీయాజ్ఞ శిరమునదాల్చి ప్రచండకాల భైరవుండనై తు  
ల్యజీవవారు మొదలగు వారిని వెంట దోడ్కొని నారాయణరావును


వధించి నాపౌరుషంబు గనుపఱచెద. ఇదే నా కాఙ్క్షానిమ్ము. తక్కినవారింగలునుకొన నేగవలెను.

(నిష్క్రమించుచున్నాడు.)


ఆనందం—(స్వగతము) ఈతనికి పౌరుషము పుట్టించి కార్యమునందుబ్రవేశింపజేసితిని. ఈతడు నిశ్చయముగా సమర్థుడనుటకు సందియములేదు. నేనును కనిపెట్టియుండి, తగినట్లు తక్కినవారకిని నీతనికిపౌరుషము పుట్టించుచుందును.

(నిష్క్రమించుచున్నది.)

ఇది ద్వితీయాంకము.







శ్రీ

పీ ష్వా నా రా య ణ రా వ.

తృ తీ యాం క ము.

—(గంగాబాయిసాధము.)—

గంగా—(నిద్రలో) ఓరీ! మహాపాతకవర్తులారా! దుర్మార్గులారా! నిద్రించుచున్న నానాధుని ముట్టడించుటకింతమందియేలయే తెంచిరి.

తే. గీ. దుర్మదముఃఖాని యారీతి ♦ దోర్బలమున  
బ్రాణధవుని బంధించఁగా ♦ వచ్చినారె  
యిట్లునేయంగ మీచేతు ♦ లెట్లులాడు  
నతడు మీకేమి యపకార ♦ మాచరించె.

తే. గీ. నీరజాక్షుఁగొలిచివచ్చి ♦ నిద్రనున్న  
కాంతు నీరీతినిప్పుడు ♦ గాసిజేయ  
నేమి కారణంబొమిమ్ము ♦ నెవ్వరిట్లు  
బంపినారొదెలుపుడు దు ♦ ర్మార్గులార.

ఓరీ! తుచ్ఛులారా! బందిపోటుదొంగలవలె నానాధుని సాధంబుజొచ్చి యతని నిద్రకు భంగముజేసి యిట్లాతని గాసిజేయదలంచిరా? దుర్మతులారా! నాపలుకులాలింపక నాతని దరుమ కొని పోవుచుంటిరా. ఆగుడు. ఆగుడు. (అని పరుగెత్తుచున్నది.)

(అంత తొందరగా సారాయణరావు ప్రవేశించి)

మ. తరుణీరత్నమ యిట్లునీవు బరుగె • త్తం గారణంబేమి యె  
వ్వరు నీకెగురుసల్పఁగా. మనములో • భావించినారెప్పుడీ  
కరణిం భీతిలనేల వారల దృటిక • గాసిల్లగాజేసి నీ  
షరితాపంబును నాన్పువాడ వచియిం • పంగాదగున్ సుందరీ.

(అని చేయిపట్టుకొని యాపుచున్నాడు.)

గంగా—(కన్నులు తెరిచి) ఏమిదీ. నిద్రించుచున్న నేనిప్పుడి  
చ్చటికెట్లువచ్చితిని. ఎవరో నాథుని దరుముకొని పోవుచుండిరని కలం  
గాంచి యాభ్రాంతిపై నింతదూరము శయ్యాతలంబువీడివచ్చితిగాబోలు.  
(భర్తనువిలోకించి) మనోహరా! నమస్కారములు.

నారా—తరుణీమణి! శయ్యాతలంబువీడి యెచ్చటికిట్లు పరుగెత్తు  
చుంటివి. భయభ్రాంతాత్మవై యున్నట్లు నీముఖభావము సూచించు  
చున్నది. ఏమి కారణము.

గంగా—నాథా! ఏమి చెప్పుదును. ఇప్పుడే శయనించి కన్నుమూ  
సినంతలోనే నదియో యొక దుస్వప్నముగాంచి యాభ్రాంతిచే నిట్లువ  
చ్చితి. నాశరీరము కంపమెత్తుచున్నది. నాకు మిగుల భయంబగుచున్నది.  
నాచిత్తంబంతయు వికలత్వముచెందుచున్నది. నాకేమియుఁదోచుటలేదు.  
ప్రతిదినమును నామనంబుననున్న సంతోషమిప్పుడు బొడగట్టుటలేదు.  
కారణముమాత్రము చెలియదు.

నారా—ఆ దుస్వప్న కారణంబేకాని మరియొండులేదు. అదే



మందిరము. అందొక్కంత విశ్రాంతము.

(అని మందిరమున బ్రవేశించుచున్నారు.)

నారా—రమణీ! నీవుగన్న పాశుకలయొక్క విధానం బెట్టిది. సహజధైర్యచిత్తవగు నీవే కలలకు భయపడుచుంటివా.

గంగా—మనోరమణా! ఇది యన్నికలలవంటిదికాదు. ఈకల గాంచిన నప్పటినుండియు నాదేహంబున బ్రాణంబులేలేవు.

నారా—అట్లయినచో నాకలతెటంగు వినవలసియే యున్నది.

గంగా—ఏమనిపక్కాణింతు. మీరు నిద్రించుచుండగా నెవ్వరో భటులు బందిపోటుదొంగలవలె మీశయనగృహంబు బ్రవేశించిమీ నిద్రకుభంగముగావించి మిమ్ము బంధింపదలంచి యుండగానప్పుడు మీరు పాటిపోవుచుండ మిమ్ము వారు నెంటాడించినట్లు కలంగంటి.

నారా—ఇదియూ సంతాపకారణము. ఎంతటిధైర్యచిత్తవు. ఎవ్వరై నవినిన నవ్వుదురు. కలయందు నలుకులాడి నట్లుగనవుట్టును. తెల్లవారి చూచినప్పుడు గాయంబులు శరీరంబుపైఁ గానిపించునా. అట్లనే కలలోగాంచిన సంగతులెప్పుడును సత్యము కానేరవు. మరియు కలయన్నది రాత్రివేళనువచ్చును. పగటివేళలంగన్న స్వప్నంబునకై యింత భయపడెదవేల?

గంగా—ఏమియొగాని మిమ్ముంగూర్చి నపరిమిత భయంబగుచున్నది.

నారా—ఎందుకీయారాటము,

తే. గీ. అఖిలజీవుల కాధారుఁ • డైనదేవు

డుండి మనయండ గృహసోకు • చుండ; మదిని

భయమునెందంగ నేటికి • వారిజాక్షి

యెట్టికీడు వచ్చును నాకు • నెంచిచూడ.

మరియు,

మ. విలసద్దర్శముబేర్చి యస్యమత వి • ద్వేషేభకంతీరపుల్

కలనన్ భీతిలిపాఱునట్లుగఁ దగన్ • గావింపుచున్ భూమి, ని

శ్చలలీలన్ మహారాష్ట్రరాజ్యరమకున్ • సంస్థాపకుండంచు మిం

చె; లలిన్ వీరచయంబు మెచ్చగ శివా • జయన్న సామాన్యుడే.

అట్టివానిచే స్థాపింపఁబడిన యీమహారాష్ట్రరాజ్యలక్ష్మికి, వంశ  
క్రమంబున నేను భర్తనై, యష్టమంత్రీపరివృతుండనై ధరాచక్రంబునం  
తయు నేకచ్ఛత్రంబుగఁ బాలింపుచుండ నాకేమిభయము. ఇదియునుం  
గాక.

శా. వైరుల్లెరు మదీయరాజ్యపదవిన్ • వాంఛించి యేతేర నీ

వీరుండెగ్గుచు నల్పఁగా దలపడే • వృద్ధీస్థలంబందు భూ

దారుల్ సంతసమంద బాలసమున • ధర్మస్థితిన్ జేయుదున్

హా! రామామణి భీతినెందెద వదే • లా చిత్తమందిప్పుడున్.

ఒకవేళ రాజన్నతర్వాత వైరులెచ్చటనైనను నుండకపోరు.

ఉండిన నుందురుగాక.



మ. ఇదియుంగాక రణప్రవీణుడను నే • నింతైనభూమండలిక

గదనంబుల్ గణియింతునే సమరకాం • త్క రాగభావించు రా

ట్ప్రదరంబుక సురరాజ్యమేలుటకునై • బంపించితద్రాజ్యము

స్మదవృత్తింగయికొందునీవు గనగ • బరేంద్రుబింబాననా.

గంగా—నాథా! నైరులన్న నెవ్వరో పరదేశములనుండి రావలె నా. అందరును నిక్కడనే యుండిరి. మీపినతల్లి యగు నానందీబాయి మీకేమియో కీడు మూడజేయవలెనని, యత్నించుచున్నదని నేను విని యుంటిని. ఆమెం దలంచిన నాకు దేహంబు గడగడవడకును.

నారా—బేలా? స్త్రీయగు నానందీబాయికినీవుభీతిల్లుచుంటివా! ఆమె నన్నేమిచేయగలదు? రాజ్య మామెయధికారంబుననుండెనా లేక యామె భర్తయధికారంబుననుండెనా? పినతండ్రికదాయని తలంచి సంవత్సరంబున కయిదులక్షలువచ్చు జాగీరునుసంగియుంటి.

గంగా—మీపినతండ్రిని గారాగృహబద్ధునిగాఁ జేసిరని యామె మీయెడ మిగుల కోపము వహించియున్నది. ఎందులకు మనకీలోకాపవాదయు, నామెకాగ్రహము గలిగించుటయు, ఆయనను కారాగారవిముక్తునిజేయరాదా. అందువలన మనకు సంభవించెడు నష్టమేమియున్నది. నాథా! మీకంటె నాకెక్కువ తెలియదు. సర్వంబును దెలిసిన మీకు నేను చెప్పవలెనా! ఎట్లయినను నన్ను మన్నించి నాకోర్కె ఫలింపజేసి యానందింపఁజేయుడు.

నారా—

మ. ననువంచింది మదీయరాజ్యరమణుఁ • గై కోదలంపూనుచుఁ  
దనయుఁద త్తతగాంచి భార్యయగు యా • నందీదురాలోచనఁ  
ఘనమశాకుట్రలు బన్న గాడలచు న • క్కారుణ్యహీనాత్మునిన్  
బిరతండ్రిఁ జెఱసాలనుంచ దగదే • నీరేజపత్రేక్షణ.

ఎంతవరకో నేనును సైరించి యూరకొంటి. ఇంక నూరకొనినఁ  
బ్రయోజనములేదని తలంచి యట్టికృత్యంబాచరించితి. ఇందుకు నాకు  
జింతయేల. భయమేల.

గంగా—అది యట్లుండనిండు. సఖారాముబాపునుమీరువిశేషము  
గాగౌరవించుటలేదనియు, కార్యాలోచనసంతయు నానాఫర్నవీనునందే  
బెట్టితిరనియు గూడ ప్రతీతికలదు. సఖారాము ఆనందీబాయితో నాలో  
చనపరుండై యుండెనని వింటిని. మంత్రిలలో వారికివారికి సంతక  
లహంబు లుద్భవించెనట. ఇవియన్నియు మనపై నేమిపడునోయని యె  
ప్పుడును భీతిజెందుచుండు. ఇదియంతయు నెట్లయినయడచివేసి మనకే  
హానియురాకుండునట్లు జాగ్రత్తజేసి, నాచి త్తసంతాపంబునుబోగొట్టుదు. నే  
నిట్లు చెప్పితినిని నాపయి నాగ్రహింపకుడు. దుర్మార్గులేవేళ నేమిసేయు  
దురోయని భయపడుచుండు.

నారా—

తే. గీ. పాండురాజనందనులకు • భవ్యమూర్తి  
దేవకీదేవి పుత్తుండు • దివ్యమతిని  
హితుడెయకాచును నిరతంబు • లేలినట్లు  
నాకు సఖుడౌచు నలరడే • నాన; తలప,



ఆతండన్న సామాన్యఁడా. నిశ్చయముగా రాజకార్యలోచన మందంతవాడీ ధరామండలంబున లేడని నాయభిప్రాయము. మరియు, స కలశాస్త్రార్థరహస్యవేదియగు రామశాస్త్రియు, రాజభక్తిపరాయణుండ గు త్రియంబక్షిమామాయును, సమయమావచ్చిన రాజునకై ప్రాణంబు లర్పింపుమన్న సిద్ధపడు హరిపంతుఁడకేయును, నీమూవ్వురును రధికత్రీ యంబున నెప్పదా. నాకడ నున్నవారిలో యెవరో మర్మార్గులై కుట్ర బన్నుచుండిన వారిద్దరుముగ్గురుదప్ప తక్కినవారెల్లప్రభుభక్తియు, విశ్వా సంబునుగలిగి మనయాజ్ఞలను శిరంబులదాల్చి సేయవారేకాని మనల వంచింపఁదలంచువారు కారు. ఆనందీబాయిగాని సఖారాముగాని యెం తదురాలోచన మాచరించినను మనకుఁదృఢమాత్రంబై నకీషును తేజాల రు. కావున నిందుంగూర్చి నీవు చింతపడుచు బెంగగొనకుము. నాకేమి యుభయంబు లేదు.

గంగా—నాథా! ఏకాలంబున కెట్టిబుద్ధులు పుట్టునో. ప్రపంచం బున నెవ్వరిని నమ్మరాదు. ప్రభుభక్తిశూన్యులును, గృతఘ్నులును, కొం డెకాండును నీకాలంబునమిగులఁ బ్రబలి వారిమాటల వీరిదగ్గరయు, వీ రిమాటలు వారిదగ్గరయు జెప్పి కొంపలంటించు మర్మార్గులనేకులుగనబ డుచున్నారు. సన్మార్గవర్తనుండై యున్న భర్తకు కుట్రలు బన్నువార్గం బుల నుపదేశించి మందుమాయలచే వారిచిత్తంబులువశపఱచుకొని కీలు బొమ్మలలాగున భర్తలనాడించుపాపకర్ములును, దుర్మతులును, జ్ఞానశూన్య లునునగు స్త్రీలెందరో యుండిరి. ఇందుకు మీపినతల్లియే యుదాహ రణము. కాలము మూరిపోవుచున్నది. ఇదియంతయు ధనముమూలము ననేయనితెలియుదు. కావున నాయందుబ్రసన్నహృదయులై నేనుచెప్పిన

వాక్యంబులాలించి వీరివారిమాటల నాలింపకఁ బ్రేమత్తతగలిగి యే హానియు మనకు వాటిల్లకుండునట్లు చరింపుడు. ఇదియే నావినయపూర్వకముగు ప్రార్థన. నాకదియే పదివేలు.

[అంతట నొక సేవకుఁడు ప్రవేశించుచున్నాఁడు.]

సేవ—దేవా ! భోజనంబునకై అమ్మగారు గోపీబాయిగారు శ్రీవారిరాకకు వేచియున్నారు.

నారా—అన్నా మఱచితిని. రమ్మణీ ! నేడు శనివారంబగుటచే దేవాలయంబున కేగి భగవదారాధన గావించివచ్చుటచే భోజనముగూడ మఱచియుంటిని. అమ్మగారు నాకై వేచియున్నారట. సత్వరమ్ము గబో > వ్రుదము. రమ్ము.

(నిష్క్రమించుచున్నాడు.)

రంగము—నాగాయణరావు మందిరము.

[నారాయణరావు నిదురించుచుండును.]

సుమే—(ఖడ్గధరుండై బ్రవేశించి) ఆహా! ఎట్టిదుష్కృతకార్యంబాచరింపఁ దలంచితిని. శివాజీమహారాజుచే స్థాపింపఁబడి, వంశక్రమానుగతంబున ననేక పీష్వాలచేఁబాలింపఁబడి, మాధవరావుచేనభివృద్ధిపఱుపఁబడి, శుక్ల పక్షచంద్రునిభాతి దిన దిన ప్రవర్ధమానయగుచు బాల్యవయ



స్కండగు నారాయణరావుచే బాలింపఁబడుచున్న యీ మహాగాష్ట్రరాజ్యోన్మూలనంబునకు హేతువగు మంటికికదాగ హిమవత్సా క్తిపెట్టనికోటయై తనర, స్నానంబాచరించినయంతనే ననుస్తపాపంబులబాటదోలు గంగాదిమహానదులచేనలంకరింపఁబడి, యనేక వీరక్షత్రియరాజన్యపరిపాలిత సంస్థానముయందై, సర్వసన్యసమృద్ధియై, సకలసంపదల కాకరందై, పరమపావన తేజోవిరాజమానందై పరాజిల్లుచున్న యీ భారతవంశంబున, బరాక్రమంబునకిక్కయు, శౌర్యంబునకుఁ బాలవెల్లియు, స్వమతస్వగౌరవాభిమానంబుల కాలనాలంబునువగు సుక్షత్రియవంశంబున జన్మించిన నేను స్వరాజ్యోద్ధారణంబునకు మత్సింపక, దానికేధంగము గలుగనేయదలంచితిని. ఆనందీబాయి ప్రభోధితుండనై రోమావేశంబున నొడలుదెలియక కుమార వీష్ణోయగు నారాయణరావును వధింతునని వాగ్దత్తించిచ్చితి. ఛీ! ఎట్టియకార్యమునేయుటకు సమ్మతించితిని. దినకరతేజోవిరాజమానుండును, పూర్ణచంద్రబింబాననుండును, కమలపత్రేక్షణుండును, సుగుణసంపన్నుఁడును, దానగాధేయుండును, నిజరాజ్యోద్ధారణాసక్తుఁడును, బాల్యవయస్కుండునునగు కుమార వీష్ణోనారాయణరావును వధించుట కాతడేమి నేరముగావించెను? అబ్బబ్బా! ఆతనివధించుటకుఁ జేతులెట్లాడు. నన్ను బోషించు మహారాజును నేనేజంపనెంచితినికదా. నేటివరకును ప్రభుభక్తిపరాయణుండనై, విశ్వాసచాతురిండనని పేరువడసిన నేనుస్వామిదోహ మాచరింపుచుంటికదా. ఇది పాపభూయిష్టమగు కార్యమని తెలిసియు స్త్రీచే బోతాహంపఱుపఁబడి యిట్టిదుష్కృతంబొనర్చుచుంటి. ఏమిదీ! ఆనందీబాయి నారాయణరావునందుండు కోపంబునఁజేసి యాతనిని వధింపుచుని చెప్పినంతమాత్రమున నేనే చేయవలయునా?

(అలోచించి) ఆమె నన్ను దూషించిననుసరే బలపరాక్రమహీనుండనని తిరస్కారభావంబుతోఁ జూచిననుజూడనిమ్ము. నన్నురక్షించు నృపాలుని వధించి స్వరాజ్యోన్మూలనమొనరించి లోకనిందకుబాల్పడఁజాల. నిక్కంబుగాఁ బాల్పడఁజాల. (ఇంచుక యాలోచించి) ఆమె నన్ను పరాక్రమ హీనుండననియు, నారాయణరావును వధించుటకు భీతిల్లుచుంటిననియుఁ బలికినవలుకుల కలుకజసించి, యయ్యది యిప్పటివరకును హృదయశల్యంబై యున్నది. ఇందుకేమిసేయుదుఁ? ఆతనిని వధించినంగాని నాపౌరుషమామెకు వెల్లడికాదే. నాపౌరుషము పరీక్షించుట స్త్రీయా. ఆమె మాటలపై నీతనిని వధింతునా! (అలోచించి) ఏమైననుసరే ! వాగ్దానంబిచ్చి చానికిభంగముజేయుట నావంటి వీరపురుషునకు నుత్తమలక్షణము కాదే. వధించియేతీరెదను. ఇప్పుడు వధింతునుగాక, పిదప లోకంబునకు వెల్లడికాదా. అగుఁగాక, రఘునాథరావుచే వ్రాలుగలిగిన యుత్తరము నాహస్తమందున్నదికదా. అదియే నాకాధారము. కావున నారాయణ రావును వధించుటయే కర్తవ్యము. (అని తనకేలనున్న ఖడ్గంబును విలోకించి)

మ. రణరంగంబున వైరి వీర ని కర • ప్రిణంబులన్ దీయుచున్  
వినుతింగాంచితి వెంతయో! తలపఁ బృ • ధ్వీచక్రమందిప్పుడున్  
నినుఁబోషించు నృపాలుపైకి నరుగన్ • జిత్తంబునందెంచితే  
ఇది వీక్షింపఁగ ఘోరపాపమగుఁ గా • దే నీకు నోఖడ్గమా.

తే. గీ. సమరరంగంబునందున • శాత్రువులను  
జంపుచును కుడిహస్తమా • చాలకీర్తి



దెచ్చుచుంటివి యిప్పుడు ♦ దివ్యకీర్తి  
పీష్వ ! జెండనెంచితె యవి ♦ వేకివగుచు.

అక్కటా ! చిత్తమా ! నాకధికారియైన నారాయణరావుని వధిం  
చుటకు నన్ను సమ్మతింపజేసితివా. ఛీ ! చిత్తమేమిచేసినది. స్త్రీయన్న  
మాటలకురోషమువహించి యిట్టియకార్యము సేయుటకు సంగీకరించితిని.  
ఛీ ! మూఢుడా ! న్యాయాన్యాయవిచారణంబులేక, నారాయణరావుని  
వధించి పాపంబు గట్టుకొనదలంచితివా. (ఆలోచించి) ఎంతయాలోచించి  
నను నాపీషానువధించుటకు చిత్తంబంగీకరింపకున్నది. కఱకుతుఱకయైన  
ను యిట్టి ఘోరహింస నాచరించుటకు భీతిల్లుచుండును. అట్టి నీవు నదు  
రుబెదురులేక నిట్టి ఘోరకార్యము సేయనెంచితివి. మరియిప్పుడు సంశ  
యింపనేల. పూనినకార్యమూచరించి ఆనందీబాయికడ జేసిన ప్రతిజ్ఞ నె  
ఱవేర్చుకొనుము. ౪

(తెరలో కలకలము.)

సుమే—(ప్రక్కండిరిగిచూచి) అరుగో! మహమ్మదు యూసఫు  
ను, తుల్యాపవారును పరాక్రమంబున విజృంభించి ద్వారంబులకడనున్న  
రక్షకభటులను వధింపుచు వీరావేశంబున నిట వచ్చుచున్నారు. ఇంక  
నేనును నిప్పుడు వెనుదీయఁగూడదు. వీరింగలిసి నారాయణరావు వధో  
ద్యోగంబుఁ బూనవలెను.

[మహమ్మదుయూసఫు, తుల్యాపవారు, నారాయణరావు సౌధసిం  
హద్వారరక్షకుండగు ఖడకసింగు ప్రవేశించుచున్నారు.]

మహా—(సుమేర్చింగును విలోకించి) ఓయీ! సుబేదారు. పరా  
క్రమమున విజృంభించి యడ్డపడినవారినెల్ల సంతకు నింటికతిధులుగాఁ

జేయకనిక్కడ చింతింపుచుంటివా. అనందీబాయికడ నీవు చేసిన ప్రతిస  
మఱచిపోయి పిటికితనంబు వహించి యూరకుంటివా! చేతగానివాడవు  
నారాయణరావును వధింతునని యేల ప్రతిజ్ఞ జేసితివి?

సుమే—ఓరోరీ! వీరులారా! చేతగాదని తలంచి యిచ్చట నిల  
బడలేదు. (ప్రరాక) మైకహీనుండనని తలంచుచుంటివా? దర్పంబేర్చి, రిపు  
ప్రకరంబుపైకి నేనేగినచో, నేచేయుపని మీరెవ్వరాచరింపఁగలరు!

మ. ధరణిండాగిన; నాకుచుంజడిసి షా ♦ తాళంబునన్ దూరినన్  
శరధింజొచ్చిన; మేఘమండలమునన్ ♦ సౌఖ్యంబుగా నుండినన్  
శరణుంబొందిన; యెల్లవారల ననున్ ♦ సైరింపుమీయన్ననున్  
సరగన్ గూల్తు గుమారపీష్వనిపుడే ♦ శౌర్యాతిరేకంబునన్.

అట్టిదే. ఈమందిరము బుధసింగుజగ్గూదారుచే రక్షింపఁబడుచు  
న్నది. ఇప్పుడుదూతని నెట్లయిన నెదిరించి మదమడచియో లేక వధించి  
యోగాని నారాయణరావు నిదురించుచున్న యంతస్సౌధంబుం జొర  
లేము. ౧

తుల్య—ఇంతమంది రక్షకభటులు గడతేరగా సేతడు మనకొక  
లెక్కయా. ఇంక సత్వరంబుగరండు.

(బుధసింగును సమీపించుచున్నారు.)

బుధ—(తనలో సుమేచ్చింగు మొదలగువారింగాంచి తనలో)  
ఆహా! వీరెప్పుడు మధ్యాహ్న సమయంబున వీష్వా నిదురించునప్పుడంత  
స్సౌధంబున కేలవచ్చితిరోకదా! (అలోచించి) ఇంకను సందియంబేల.  
నారాయణరావున కేదియో కీడు సేయదలంచియే వచ్చిరి. వీరిభయంకరా



కారంబులును, రక్తచేలంబులును జూడ నట్లేతోచుచున్నది. \* ఓ హూ  
రక్షకభటులందరును వీరిచే మడిసిరికాబోలు. ఇప్పుడునాకుఁగర్తవ్యమేమి?  
దీనికాలోచింపనేల! శక్తిసామర్థ్యమున వీరినెదిరించి నాపరిపూర్ణమైన  
రాజభక్తిని జూపెదగాని వీరిని నడుగై నను నవతలఁబెట్టినయను, (ప్ర)కా  
శముగా) \*

మ. మనమందించుక భీతిలేకయుటు ద • ర్పంబేర్చి మీరందఱు  
ఘననారాయణరావు సౌధమును దో • ర్గర్వంబుదీపింపఁగా  
జనుదేరఁగతమేమి! దొంగలవలె • ఛండాలు లెవ్వరు మి  
మ్మునుబంపించిరోదెల్పుఁడి యికనుజె • వ్వంబెట్టిగొట్టిందెదఁ.  
నుమే—ఓరీ! దురాత్మా! ఏమనిరా ప్రేలుచుంటివి? ఇట్లేమమ్మె  
దిరించి ద్వార రక్షకభటులందరును మడిసిరి.

ఉ. ప్రేలితివేని నీదయిన • పీచమడంచి దూరాత్ముడైన భూ  
పాలుని గోపికానుతుని • ప్రాణముదీసెద; నడ్డమైన ను  
శ్వీలురనెల్ల నొక్కతృటిఁ • జెండెద మించి పరాక్రమించుచు  
గాలుని ప్రోలికంపెదను • గన్నులకుఁ గనబడ్డవైరులఁ.

నీచాత్మా! మారుమాటాడక మమ్ము నారాయణరావు అంత  
స్సౌధంబునకుఁ బోనిమ్ము. ఆతని వధించుటయే మాపూనిక. ఇందుకు నీ  
వడ్డపడితివేని నీప్రాణంబుల బాసెదవు.

బుధ—

ఉ. దుర్మతలార! మీరలిటు • దోర్బల విక్రమశౌర్యమేర్పడఁ  
మర్మముబూనివచ్చి జన • మాన్యచరిత్రమహాత్ముని దయా

కర్మమ పీష్వజంపగను • గాంక్షమెయిదలపోసినారు! దు  
ష్కర్మముగాదె! భూధవుని • జంపినచోదలపోసిచూడుడి.

× వీరపురుషా! సుమేర్పింగూ! నీవు నారాయణరావు సైన్యమునం  
దు సుబేదారుడవై గ్రాలుచుండి యాతని వధింపనెంచితివా! ఇన్నిది  
నంబులనుండి నీయట్టి రాజభక్తివరాయణుండు లేడని జనులుచెప్పుకొను  
చుండిరి. ఆపలుకులసత్యమునేయదలంచితివా! రాజవ్రోహకార్యమాచ  
రించియిహపరలోకంబుల సుఖంబుల రెండింటికిని జెడుచుంటివి. ఒకవేళ  
నిట్టియకృత్యమొనర్చినందుకు నీకు విశేషముగ ధనముప్రాప్తించిన(బా)  
ప్తించుగాక. అయినను సంపదలు చంచలంబని చిత్తంబునదలపోయు  
ము. వీరుడైన పురుషుండు తన్నుబోషించు రాజునందు భక్తివిశ్వా  
సంబులు గలిగి యశంబుడును నిజదేశంబు నుద్ధరించుటకుఁబ్రయత్నం  
బునల్పవలయుగాన యిట్టిదుష్కార్యంబాచరించుటకుఁదలంపడు. అయ్య  
య్యో! ఘనతకెక్కిన మహారాష్ట్రసామ్రాజ్య నాశనంబునకుఁగడంగు  
చుంటివే! నిన్నుఁజూచిన నాకెంతయు విచారమగుచున్నది. హితుడనై  
నీయశంబుగోరి పలుకుచున్న నాపలుకులాలించి, దుష్కర్మల దుర్బోధన  
లవినక నీదారినినీవు బొమ్ము. ఈవీరులకును రాజభక్తిఁబూనియుండవల  
సినదనియే యుపదేశింపుచుంటి. ×

సుమే—(తనలో) ఆహా! ఈతనివచనంబులు నన్ను దోలాయ  
మానమానసునిగాఁ జేయుచున్నవి. ఇంతవరకును వచ్చి యిప్పుడు వెనుఁ  
దీసితినేని వీరండునునవ్వుదును. అక్కటా! యశంబుడుగంటురోజులు వ  
చ్చినవి. ఛీ! ఎట్టి ఘోరహింస సేయుచుంటివి!



ఉ. రమ్ము నుమేరుసింగనుచు • రాజితలీలనునమ్మబిల్చి మో  
దమ్మున శత్రుబృందమును • ధారుణిమందునఁగెల్పునట్టి మా  
ర్గమ్మును జెప్పమియనుచు • గౌరవమేర్పడగోరువానిఁ చి  
త్తమ్మున సంశయింపక ను • ధమ్మని రాజునిఁజంపుచుంటిగా.

ఇక నేమైననరే. ఇప్పుడు నెరుదీయుటకన్న నీచమువేరొకటి లేదు.

గ మహా—(నుమేర్పింగును విలోకించి) దుర్మతుండై నయీబుధసిం  
గుచెప్పిన పలుకులచే, నీమనంబు కఙ్గివిచారింపుచుంటివాయేమి? చా  
లు చాలు. నీశౌర్యము తెలిసింది. ఇట్టివాడవు నీవిక్కడికి రానేల? తు  
దకు నీవు కార్యముభంగముచేసి మాప్రాణంబుల దీసెడివాడవుగాఁ దో  
చుచున్నది. చేతనై నచోచేయుము. లేదేనియింటిమార్గముపట్టిపొమ్ము.

నుమే—(కోపమున) ఔకౌరా ! ఎంతటిమాటవల్కెతివి! నీవలె  
నేను పిఱికిపందననుకుంటివాయేమి? అట్లెన్నటికినిఁ దలంపకుము. ఈను  
మేరుశింగు తాజేసిన ప్రతివ విడచువాడుకాడని తెలిసికొనుము. ఏకా  
ర్యముజే యుటకై నను స సిద్ధుడనై యున్నాఁడ. X

మహా—(బుధసింగునుజూచి) ఓరీ! దుర్మతీ! నీవు మాకు బుద్ధులు  
గఱపుచుంటివా! నీమాత్రమునీతిమేమెరిగియుండకపోలేదు. వేయేటికి.  
ఈఖిడకసింగును నీవలెనేయెదిరించి తుదకుఁజూలలేక మావలన గొంత  
లంచముగైకొని మాపక్షమవలంబించినాఁడు. నీవును నట్లే నీప్రాణము  
లపై నాశయున్నవాడవై తివేని యట్లాచరింపుము.

✓ బుధ—(ఖిడకసింగును విలోకించి) ఓరోరీ! దుర్మార్గా! ఎంతనీచకా  
ర్యమాచరించితివిరా! ఉత్రియపంశప్రాదుర్భవుండవగు నీవు యిట్టికార్య

మునేయుదువని నేనెన్నఁడును తలంపలేదు. నేటివరకును నీవు నారాయణరావు యువ్వుపులుసుచుదినుచుఁ గాలంబుగడుపుచుండి; యివ్వడాతనిని వధించుటకీ స్వామిదోహదులకు సాయపడుచుంటివా! ఛీ! రాజభక్తివిహీనా! నీముఖంబు వీక్షించినఁ బంచమహాపాతకంబులు జనించును. X సుకుతియుండనైన నీవు వీరిచే నెదిరింపఁబడినవ్వమనిలచి కయ్యంబాచరించి నీశక్తిసామర్థ్యంబులఁజూపి రాజుప్రాణంబులఁ గాపాడుటకు బ్రయత్నింపక నెట్టితుచ్ఛకార్యంబాచరించితివి! విఘ్నములనందరను దేశద్రోహులనజెల్లుచు. (మహమ్మదుమూసపు మొదలగువారినిఁజూచి) ఓరోరీ! స్వామిదోహదులారా! దురాత్ములారా! ఎవరోదుర్మార్గులు మిమ్ము ప్రోత్సహపఱచినంతనే ధనముపైనుండునాశచే యిట్టికార్యమునేయుటకు నమ్మించి యిట్లువచ్చిరి. ఇట్టి ఘోరకృత్యమువలదని నేనుచెప్పవలయును మీరు పెడచెవింబెట్టి, యంతట నూరకుండక నన్నుఁగూడ మీపక్షమున జేర్చుకొనఁదలంచుచున్నారు. ఈఖడకసింగునుఁబోలె నేను మీపక్షముబూనువాడనుగాను. దేహంబునఁబ్రాణంబులున్నంతవరకును కుమారపీషాయగు నారాయణరావును గాపాడుటకై ప్రయత్నించి నానిజమైన రాజభక్తిని జూపించెద. దేహంబునఁ బ్రాణంబులకై యాసింపను. నాశరీరంబున జీవంబులున్నంతవరకును మిమ్ము గడపదాటి యవతలకడుగై నను బెట్టనీయను. మఃఃఃయు, X

మ. వినుడీదేహము బుద్బుదంబు; ధనము • వీక్షింపఁగాఁ జంచలంబునూత్రంబును వెంటరాదెఱుఁగరే • యద్దానికై ఘోరపుంబని గావించుట చూడఁగామిగుల పా • పంబొను; ధాత్రీస్థలి



ఘనరాడ్భ క్తిని వెల్లడించెదమిమున్ • గారెంతు గాకున్నచో  
రణమందున్ నిహతుండనై గనుదు వీ • రస్వర్గమున్ హాయిగన్.  
ఇంతియె కాని మిమ్ముమాత్రమవతలకు బోసీయను.

మహా—ఏమిరా? సీకండకావరము. కానిమ్ము. నీవు ప్రాణము  
బాయుకాలము సమీపించుచున్నది. (తక్కినవారింజూచి) సుమేర్పింగూ!  
తుల్యాపవాహా! చూచెదరేల! ఈతుచ్చుని గట్టిగా మాటాడకుండునట్లు  
గొంతుక నెక్కివేయుడు.

బుధ—(కోపముతో)

మ. ఇదెవీక్షింపుము ఖడ్గరాజమరరే • యిద్దానిచే మీతలల్  
పదియార్వక్కులుజేయువాడను భయ • భ్రాంతాత్తులై యున్న నె  
మ్మదిగాఁజేరును మీగృహంబులకు మీ • ప్రాణంబులన్ బాపఁగా  
మదిలోబుద్ధి జనింపకున్నదిగదా • పాపాత్ములారా కనన్.

ఓరీ నీచులారా! మీరు రాజద్రోహము సేయనెంచినవారై నను  
మీకు మంచిమార్గ ముపదేశింపుచుంటి.

సుమే—ఛీ! నీప్రగల్భవాక్యంబులకిక్కడ నెవ్వరును జడియువా  
రులేరు. శూరులు లేనిచోట నిట్టి వాక్యంబు లుచ్చరింపుము. నీకు జ  
డిసి మే మేగుదుమో లేక మాకు జడిసి నీవే యేగుదువో తృప్తిలోఁ గ  
నుగొందువు గాక.

బుధ—అన్యాయంబుగ ఘోరహింసాసక్తులై యున్న మీకునా  
ఖడ్గంబుచే బుద్ధి చెప్పవలెనుగాని మాటలతోఁ బ్రయోజనము లేదు.

(అని కత్తి ద్రిష్టచున్నాడు.)

మహా—చూచెదవేమి? (అని సుమేర్సింగు మొదలగువారు బుధ సింగుపై నొక్కపెట్టునఁబడి వధింపుచున్నారు.)

(అంతట ఇచ్చా రాముపంతు తొందరగాఁ బ్రవేశించి  
రాజద్రోహులం జూచి)

ఇచ్చా—ఏమిటీ కలకలము. మీచేలంబులన్నియు రక్తమయం  
బై యున్నవేమి? ఇట్లు భీభత్సకారంబుల ధరించితిరేల.

(అప్పుడమ్మవ్వురును నాతనిపైఁ బడిఁ బోవుచుండఁగా నతఁడుపరు  
గిడును. మహావృద్ధుఁడూసపుతఱునుకొనిపోయి వెంటనే ప్రవేశించును)

మహా—ఓయీ! సుమేర్సింగూ! ఇంకను జూచెదరేల! రక్షకభ  
టులందరును మడిసిరి. మనలనెదిరించినిలచిన ఇచ్చా రాముకూడ నాచే  
ప్రాణంబుల బాసినాడు.

సుమే—ఆతని నెట్లు వధించితివి?

మహా—ఆతడు పరుగిడిపోయి గోశాలలో నొక గోవుచాటున  
డాగియుండె. అంతట నేను మిగుల కోపావేశపరవశుండనై యాగోవును  
నాతనిని గూడ వధించితిని.

సుమే—ఆహా! ఏమిపని గావించితివి! (తనలో) అక్కటా! నా  
రాయణరావును వధించు చున్నందులకుఁగూడ విచారింపనుగాని, అతిపా  
వనంబగు భారతవర్షంబున, సకలహిందువులచేతను పరమపవిత్రమైనదిగ  
నెన్నఁబడుచుఁ బూజింపఁబడుచున్న గోవును వధించెనని వినినందులకు  
మాత్రము జింతింపుచుంటి. ఇప్పుడేమిచేయుదును? ఈతనిని నేనుదూ  
షించినను ప్రయోజనములేదు. ఆజన్మహిందూమత ద్వేషులగుష్టేచ్ఛు



లిట్టి కార్యములనే నేయుచుందురు. అకటా ! ఈతఁడెంతసాపంబునకుఁ బాలయ్యెను!

మహా—ఇంక మనమాలోచించుచు నిలచున్న లాభములేదు. ఇప్పుడు మనము నారాయణరావు యంతస్సాధంబుఁజొచ్చి పూనినకార్యము నెఱవేర్చి కృతార్థులమగుదము. రండు. రండు. (అనిమువ్వురును నారాయణరావు శయనమందిరము ప్రవేశించుచుండఁగా నచ్చటనున్న భటుడి కలకలముజూచి భయపడి తలుపువేయబోవ, నాతనిని వీరుబట్టి చంపుదురు:—పిదప, శయ్యాగృహము ప్రవేశింపుచున్నారు.)

సుమే—నెమ్మదిగారండు. నారాయణరావునిదురించుచున్నాఁడు.

మహా—ఇదియే మంచినమయము. ఈతనినిద్రను దీర్ఘనిద్రను జేయుము.

సుమే—ఛీ! ఎట్టిమాట జెప్పితివి. నిద్రావస్థలోనున్నవారినిఁ దునుమాడుట యెంతసాపము!

ఖండకసింగు—

తే. గీ. శత్రుశిబిరంబు నడిరేయి • శౌర్యమేర్చి  
జొచ్చి నిద్రలోమునిగిన • శూరవరుల  
ద్రాణిగూల్చిన సంగతి • దలపుమయ్య  
యట్లుజేయుట మనకొప్పు • సధిపయివుడు.

(అంతలో నిద్రావస్థనున్న నారాయణరావు! శత్రువుల యలికిడి వినిలేచి యెదుటనున్నవారిని విలోకించి)

నారా—(స్వగతము) ఆహా! ఇదియేమి ఆశ్చర్యము! నాసతీ మణిగాంచిన కలనిజంబయ్యెనుకదా. ఇప్పుడీ సుమేర్థింగు మొదలగువారు నాకేదియో గీడుసేయుటకే తలపెట్టి యిచ్చటికివచ్చినారు. ఇప్పుడు నేనే మిసేయుదు! హా! దైవమా! నాకెట్టిసంకటము గల్పించితివి. ఒంటివాడ నగునేను వీరినేమి సేయఁగలను! ఈకుట్రయంతయును రఘునాథరావుచే గల్పింపఁబడినదేయని నాకుఁదోచుచున్నది.

సుమే—మహమ్మదుయూసఫ్! ఇంక సందియంబేల. నారాయణ రావు నిద్రనుండి లేచినాడు. మనకార్యము జూచుకొందము. (అనినారాయణరావును సమీపించుచున్నారు.)

నారా—(తనలో) ఇప్పుడు నాకేమియు దారిగాన్పింపకున్నది. ఈతలుపుతీసికొని కదురయంబున బరుగెత్తి యీకుట్రకుఁగారకుండైన రఘునాథరావు శరణుఁజొచ్చెద. (అని తలుపుదీసికొని పరుగెత్తుచున్నాడు.) (సుమేర్థింగు మొదలగువారాతనిని దరుముకొని పోవుదురు.)

(తెరలేచెను.)

రంగము—గణపతిమహాలు.

[రఘునాథరావు ప్రవేశించుచున్నాడు.]

నారాయణరావు—(పరుగెత్తుకొనివచ్చి రఘునాథరావు పాదము

లపైఁబడి)



శా. కత్కా! నీకపకారమేమియు ధరణ్ • గావింపగాలేదు, నీ  
ప్రక్కంజేరితి శత్రుబృందమదిగో • పాలించిరక్షింపవే  
చక్కుంజేయగవచ్చుచుండి రకటా • శాసింపుమీవారలన్  
మొక్కుల్ గైకొనినన్ను నీసుతుగృహన్ • బోవం దలంపునుమా.

పినతండ్రి! సుబేదారు సుమేర్మింగు మొదలగువారు నన్ను వధింప  
దలంచి యేతెంచిన భయపడి నీశరణుఁబొందవచ్చితి. ఈయకార్యమునే  
యుమని వారలకాజ్ఞాపించినది నీవేయై యుందువు. నాయందు గృహంత  
రంగుండవై నాతస్వలను మన్నించి యాదుష్టులనువారించి నన్ను రక్షింపు  
ము. ఈమహారాష్ట్ర రాజ్యంబంతయు నేకఛత్రంబుగ నీవేపాలింపుము.  
నాకింతకూడుగుడ్డలకు మాత్రమొసంగుము. తండ్రి! నన్ను రక్షింపుము.  
నీపాదంబులబట్టుకొని ప్రార్థించుచుంటి.

(అప్పుడు నారాయణరావు సేవకుఁడగు ఛపాజేతిలేకరులనునతఁడు ప్రవే  
శించుచున్నాడు.)

ఛపా—(తనలో) అరుగో నారాయణరావును వధింపశత్రులరుదెం  
చుచున్నారు. ఎట్లోవీరిచేజావక దప్పించుకొనివచ్చితి. అక్కటా! నారా  
యణరావు రఘునాథరావు పాదములపైఁబడి బ్రతిమాలుచున్నాఁడు.  
ఓహో! సుమేర్మింగు మొదలగువారు సమీపించుచున్నారు. ఇప్పుడునేనీ  
నారాయణరావున కడ్డముగానుండి, శత్రువుల కత్తిపోటులాతనిపైఁబడ  
కుండ, నాప్రాణమున్నంతవరకును గాపాడెద. (నారాయణరావున కడ్డ  
ముగా నుండును.)

(సుమేర్షింగు మొదలగువారు ప్రవేశింతురు.)


నారా—తండ్రీ! రక్షింపుము. మహాష్ట్రరాజ్యబంతయు నేలు  
కొనుము. ఈదురాత్ముల వారింపుము.


రఘునాథరావు—(సుమేర్షింగును జూచి.) ఆగుము. ఆగుము.

(సుమేర్షింగు మొదలగువారాతని మాటవినక నారాయణరావుయందున్న  
ఛపాజేతిలేకరును జంపివేసి నారాయణరావును వధించుచున్నారు.)

(తెరవాలును.)

ఇది తృతీయాంకము.





శ్రీ

పీ ష్వా నా రా య ణ రా వు.

చ తు థాం క ము .

\* —(విష్ణుశర్మ ప్రవేశించుచున్నాడు.)—

విష్ణు—(స్వగతము) ఆహా! మిట్టమధ్యాహ్నమైనది. నడుచుటకు కాళ్లు స్వాధీనములో లేకయున్నవి. ఆకలి కడుపుదహించివేయుచున్నది. ఇప్పుడేమిచేయుదు? అక్కటా! శరీరమున ముసలితనమావహించినప్పుడు జీవించుటెంతయు కష్టతరముకదా.

తే. గీ. తప్పె; శారీరమునఁ బటు • త్వంబు; చూపు  
గానుపించడు నడువంగఁ • గాఢురావు  
ముదిమిగప్పెను నీరీతి • బ్రదుకుకంటె  
స్వర్గపురమున కేగుట • బాగుకాదె.

ఇప్పుడు నేనెవ్వరిగృహంబుజేరి యాకలిదీర్చికొందు! ఇట్టిసమయంబుననాకుఁ గుమారపీష్వానారాయణరావు దర్శనంబిచ్చునా? ఎక్కడనేని భుజించి యించుక విశ్రాంతిఁజెంది సాయంసమయమున పీష్వాసందర్శనంబాచరించి నాకోరికఁజెలుపుకొందు. ఆనారాయణరావు,



తే. గీ. పేదబావనవాడంచు • బేమఁబూని  
యన్నవస్త్రంబులనొసంగి • వన్నెమీర  
పోషణముసేయ నిరతంబు • బూనుకొనఁడె  
యస్మదీయసంప్రార్థన • మాఁగించి.

కానిమ్ము. నేనిప్పుడాకనబడు గృహంబుజేరి యందున్న భూసు  
రులను నింతభోజనముపెట్టుడని ప్రార్థించెద. (అని నడచుచు ముందుఁ  
జూచి) ఆహా! ఏమిదీ? ఈపురంబంతయు నల్లకల్లోలమైయున్నది. ఇందు  
కేదియో యొక కారణముండకపోదు.

సీ॥ కనులబాష్పంబులు • గాల్వలై పారఁగా  
నేడ్చుచుగుంపుగా • నేగువారు  
గుండెపైఁజేతులు • గొట్టుకొంచును గడు  
విలపించుచుండెడి • వీరవరులు

(తెరలో)

(ఇంత పసితనమందే నీకు మరణము సంభవించెనా! మహారాజా!)

ఇంతబాల్యమునందె • యేగితే మమువీడి  
హారాజయంచును • నడలువారు

(అలోచించి) ఏమిదీ! నామదికి సందియంబొడముచున్నది. ఎవ  
రో మహారాజులు. బాల్యంబునందే మరణమునొందెనట. ఎవ్వరై యుం  
డును! బాల్యవయస్కుండగు మహారాజు వీష్వానారాయణరావేకదా. అ  
తనికేమియు నట్టిగతి సంభవింపలేదుకదా.

[తెరలో]

మీపినతండ్రి మూలంబున నేకదా నీవు బలవన్మరణమొందితివి.  
(ఆలించి) పినతండ్రికారణం ♦ ఋన గాదొకోనీవు

జననయ్యెమమవీడి ♦ యనెడివారు

(ఆలోచించి) పినతండ్రిమూలంబున మరణంబువ్రాసెనట. ఈప  
లుకులన్నియు నారాయణరావునకే చెందుచున్నవి. అతని పినతండ్రి ర  
ఘునాధరావుగదా. అతడే రాజ్యకాంక్షచే నిట్టిదుష్కృత్యంబాచరించి  
యుండును.

తే. గీ. వగచుచును మదినిమిగుల ♦ బొగులువారు

నంచితంబైన యారాట ♦ మందువారు

గలిగి మిగుల సంక్షోభమై ♦ జెలగుచుండె

నిష్పరంబేగృహంబున ♦ నేనుజూత్తు.

కానిమ్ము. భగవంతుడున్నాడు ఈపురజనుల యొక్కసంక్షోభ  
ముచూడ నాకును నాకలియడగిపోయినది. (ప్రక్కందిరిగిచూచి) అడుగో!  
ఎవ్వరో పురుషుండిటువచ్చుచున్నాడు. అతనిచే సంగతియంతయు సవిస్త  
రంబుగవిందు.

[ఒక పురుషుడు ప్రవేశించుచున్నాడు.]

విష్ణు—(పురుషునివిలోకించి) అయ్యా! మీదీపురంబేకదా!

పురు—అవును. నీకేమికావలయు?

విష్ణు—అయ్యా! నేను పరదేశవాసిని. అన్నవస్త్రంబులు లేక  
పీష్వానారాయణరావును దర్శించవలెనను తలంపునఁ జూడవచ్చితిని.

పురు—అయ్యా! ఇంకెక్కడినారాయణరావు! ఆతఁడు దివంబ  
లంకరించినాడు.

విష్ణు—అక్కటక్కటా! ఆమహానుభావుండు మరణించెనా! నా  
యనా! అడిగితినని కోపింపకుము. ఆవధావిధానమొకింత సవిస్తరంబుగ  
జెప్పగలవా!

పురు—చెప్పటకేమున్నది. మిట్టమధ్యాహ్నము సౌధంబున నా  
రాయణరావు నిదురించుచుండఁగా రాజద్రోహులు మువ్వరు సౌధంబు  
నఁ బ్రవేశించి యీతనిని వధింపదలంపఁగా నతఁడు భయపడిగణపతిమహా  
లునందున్న రఘునాథరావుకడకు బరుగెత్తి రక్షింపుమని కాళ్ళపైఁబడెను  
గాని యాతఁడు రక్షింపలేకపోయెను. ఇంతలో రాజద్రోహులలో ము  
ఖ్యుండగు సుమేరుశింగు నారాయణరావును వధించెను.

విష్ణు—అన్నన్నా! ఆదుర్మార్గుడింక మూడుదినంబులకన్న నె  
క్కువబ్రతుకడుసుమా. ఇదిసీవు నమ్ముము. తరువాత,

పురు—అప్పుడు రాజనగరంబున నెంతయో వ్యాకులంబుజనిం  
చినదిగాని మంత్రులెవ్వరును తమగృహంబులను విడిచి రాజమందిరంబు  
నకేతెంచి యీవ్యాకుల కారణంబడిగినట్లు కానిపించదు.

విష్ణు—మంత్రులుగూడ కుట్రలోనుండిరికాబోలు. తరువాత,

పురు—తరువాత, కొంతసేపటికి మహాజ్ఞూయూర్పూరి, సాహసము  
చేసి రాజమందిరము బ్రవేశించి రఘునాథరావునుజూచి వ్యాకులకారణం  
బడిగెను. అందులకాతండు జరిగినసంగతి దెలిపెను. ఈఘోరవార్తను  
వినినతోడనే ఘూర్పూరిరఘునాథరావుని తృణీకరింపుచు నిర్భయహృద  
యుండై “నీవీమహాత్కార్యంబాచరించినందులకు యశఃకాముండవైతి  
వి” యని పలికెను. అందులకు రఘునాథరావు మించినదానికి వగచినఁ



బ్రయోజనములేదు. ఇంకనన్న పీషాన్వగఁ బ్రకటింపుడని చెప్పెను. తరువాత కలకలము శాంతించినది.

విష్ణు—తరువాత.

పురు—తరువాత, కలకలము శాంతించినది. ఆనాడు పీషాన్వమృతిక లేబరము “లక్ష్మీ వం తెనకడ కగ్నిసంస్కారంబునకుఁ గొనిపోఁబడెను. చనిపోయిన కుమారపీషాన్వకు త్రింబకుమామా యగ్నిసంస్కారముచేసెను. అగ్నిసంస్కారసమయంబున నానాఘర్షవీను మొదలగు పండ్రెండుగురు మంత్రులూ ప్రదేశమునకుఁ బోయిరి. అప్పుడు వారు బాలాజీబాలాజీరావు సంతతిలో నాకరుపీషాన్వయైనఁ గాని తాము మన్నింపఁగూడదని నిశ్చయించుకొనిరి. జనులందరికిని మాత్రము భటులకు జీతములు ముట్టకపోవుట చే నిట్టివధ జరిగెనని తెలుపఁబడినది. ఇది జరిగినసంగతి. ఇంక ముందేమి జరుగునో.

విష్ణు—మహారాష్ట్రసామాజ్యము కల్లోలస్థితికిఁ దెచ్చి భారతీయ స్వరాజ్యప్రతిష్ఠాపనము పెల్లగించివైచిన రాజద్రోహులింకను బ్రతికియుండిరా.

పురు—అట్టివారు బ్రతికియుండక మరణింతురా? భగవంతుడట్టి కూర్రాత్ములకే పూర్ణాయుర్దాయ మొసంగుచుండును.

విష్ణు—ఇంతదుష్కృత్యమాచరించిన రఘునాథరావు మాత్రము బాగుపడునా! నాయనా! మహారాష్ట్రరాజ్యమంతరించు రోజులు వచ్చినది. ఛీ! ఇంత యన్యాయము జరుపఁబడిన పురంబున నున్నచో పాపంబు సంభవించును. కావున నేబోయి వచ్చెద.- +

(నిష్క్రమించుచున్నాడు)

పురు—మంత్రీయగు నానాఫర్షవీను నన్నే టికో రమ్మని కబురు బంపెను. సత్వరంబుగ నే బోవలెను. (నిష్క్రమించుచున్నాడు)

రంగము:—గంగాబాయి సాధము.

గంగాబాయి—(విచారముతో—స్వగతము) హా ! మనోహరా ! అనాథనై విలపించుచున్న నన్నొంటిగావిడిచి మీదారిమీరు జూచుకొని రా! అయ్యో నన్ను బాసియుండుటకు మీమనంబెట్లు సన్నుతించె. నేనె వ్వరింగూర్చి భయపడుచుంటినో యట్టి దురాత్మురాలగు నానందీబాయి యే నాకొంపదీసినది. ఆనాడు మధ్యాహ్నము నేను కూడ తమయొద్ద నేలయుండకపోతిని. ఉండినచో నిట్టిది సంభవింపక యుండునేమోకదా. పరాక్రమశాలివైన నీబలం బారాజద్రోహులు నిన్ను ముట్టడించి నప్పు డెందఱంగియుండె. ఏమిపిచ్చు! నలువురులో నెక్కడేమి సేయగలడు. రఘునాథరావు పాదంబులపైఁబడి రక్షింపుమని మీరుగోరినపుడు జాలి దలంచియైనను గాపాడవలయునే. తటస్థముగ నూరకొనుట పాడియా? కిరాతహృదయునకు న్యాయాన్యాయము లెట్లు తెలియును. ఆతండుచు నీవధకు గారణుండేకదా. ఆద్రోహులు మిమ్ము వధించుటకు మీరేమి యపరాధము గావించిరి. అయ్యో! ఒకరిని నిందింపనేల. ఇది యంతయు నా కర్మవ్రాత!

సీ. ఆకూరమతులు ని • స్మరికట్టువేళల  
నాత్మయందెట్లుల • యడలినావొ

అలనుమేర్పింగు ద • యాహీనత గళంబు

బొడుచువేళను నెట్టు • పొగిలినావో

ప్రాణంబుబాయుచో • పడతినో ననుగూర్చి

యెంతెంత మదిలోన • నేడ్చినావో

ఆకస్మికపుమృతి • యంచును తల్లికై

స్వాంతంబుననునెట్లు • చింతపడితొ

తే. గీ. హామనోనాథ! జితచంద్ర! • యమలహృదయ

హాప్రభాకరతేజ! హా • అనఘమూర్తి

హామహారాష్ట్ర రాజేంద్ర! • హాగుణాధ్య

మమ్మువిడనాడిపోతివే • మాన్యచరిత.

తే. గీ. సకల భూపాలచంద్రులు • సంతసింప

నిమ్మహారాష్ట్రరాజ్యంబు • నేలుదువని

ధైర్యమునుబూని యుంటి జి • త్తంబునందు

నిట్టులొనంచుఁ గలనై న • నెంచలేదు.

చ. కడుపెడు బిడ్డలంగనియు • గాలముదీరిన పిమ్మటగదా

పుడమినివీడి స్వర్గమును • బొందుటజెందును నట్లుగాక, నీ

పడతిని నన్నువీడి బల • వన్మరణంబును జెందినావె యా

చెడుగుల కారణంబునను • చింతనుగూర్చితివే మనోహరా.

(ఆలోచించి, అయ్యో! ఏమిపిచ్చు! గతించిన నామనోహరుని కై  
విచారించనేల. మనోరమణునితో నాదినంబుననే సురపురంబును జేరు భా



గృహబృలేదు. ఇంక నేను నాప్రయత్నంబు జేసికొని యగ్నింబడి సురసా  
న్నిధ్యముజేరిన నాజీవితేశ్వరుని పాదసన్నిధికేగి కృతార్థురాలనయ్యెద.  
(ఆకాశమువంకజూచి పరమేశ్వరుని ధ్యానంబునటించుచు) హే! పరమే  
శ్వరా! మనోవాక్కాయకర్మంబులందు మనోహరుడే దైవసముండని  
తలంచి యతని పాదసేవ నాచరింపుచు పతివ్రతనై వెలుగొందుచు  
దునేని, నాభర్తను త్వరలో గలిసికొనినట్లు దయాతరంగుడవై మార్గ  
ముచేయుము. ముందుజన్మకై నను నారాయణరావే భర్తయగునట్లు బ్ర  
హ్మాదింపుము. (ప్రక్కంజూచి) చెల్లీ! నర్మదా! ఇటురమ్ము.

నర్మద—(ప్రవేశించి) అమ్మా! ఏమిశలవు?

గంగా—నర్మదా! చెప్పటకేమున్నది.

తే. గీ. సంపదలపైన నాసచే • జాలితేక

భవ్యరాష్ట్రంబుగైకొన • హంభబూని

సద్గుణుడైన నానాథుఁ • జంపినారు

దుర్మతుల్ బంధుజనములే • తోయజాక్షి.

నర్మద—తల్లీ! ఇదియంతయు నేవినియుంటి. నీనాథుని జంపిం  
చి నిన్ను దరిగానని శోకాంభోరాసిలో ముంచిన యద్దురాత్తులుమాత్రము  
సుఖంబుగ జీవింతురా! “వినాశకాలే విపరీతబుద్ధిః” యనునట్లువారికంత్య  
కాలము ప్రాప్తించుటంజేసియే యిట్టి దుష్కార్యంబొనర్చినారు. అవ్వా!  
తనువులు శాశ్వతంబులుగావు. ఎప్పుడో యేమార్గమునుండియో శరీరం  
బునుండి ప్రాణంబులు పోవలసియేమున్నవి. సమస్తమును దెలిసిన నీకు  
నేను చెప్పవలసిందాననుకాను. ఈదుఃఖము నీకు బ్రతికియున్నంతవరకు

ను నుండునదియే. కావున నీవిట్లు చింతంబూని నిద్రాహారంబువగాని శరీరము శుష్కింపఁజేయుట పాడికాదు. ఈసంగతి నీవుమాత్రమెఱుంగనది కాదు. కావున దైర్యముబూని భర్తమరణంబును మఱచిపోయి యెట్లో కన్నులుమూసికొని కాలంబు వెళ్ళదీయుము.

గంగా—చేటి! ఎట్టిమాట చెప్పితివి. భర్త మరణంబును మఱచి పోయి యెట్లో కన్నులు మూసికొని కాలంబు వెళ్ళదీయుమని యుపదేశించుచుంటివి. ఊతి తలంబునఁ బతిలేని సతి బ్రతుకేల. అట్టి బ్రతుకు బ్రతుకుకంటె జచ్చుట మేలగును కదా. నిరంతరంబును మన్మతోహర పాదసేవ జేయుచు సంతోషంబుధి కోలలాడుచుండెడి నేనిష్టదాతనింబాసి విధవనై భూతలంబున జీవించెదనని తలంచితివా? ఒక్కతృటికాలంబైనను నన్నెడబాసి యెరుంగని నామనోహరుని విడనాడి నే జీవింపఁగలనా? పతులెక్కడనున్న సతులు నక్కడనేయుండి తీరవలెనని యాశ్యులు చెప్పు వాక్యంబులు నీవు వినలేదు కాఁబోలు. నర్మదా! వేయేటికి! నాజీవితేశ్వరుని పదసన్నిధి కేగిన గాని నాచింతబాదును. కావున నాకడసారి ప్రార్థనమాత్ర మొనరించి, మనోరమణ పాదదర్శనోద్యోగంబున నిందుక సహాయం బొచరింపుము.

నర్మ—తల్లీ! ఎంతమాట చెప్పితివి! నీవు నీభర్తంజూడఁ బోయెదవా! హరి. హరీ! పాపము శమించుగాక. అట్టికార్యము సేయనలదని చెప్పుచున్నందుకు నన్ను మన్నింపుము.

గంగా—నీ యుపదేశమిప్పుడు జక్కగనున్నది. భర్తపోయిన వెనుక పతివ్రతలు సేయు మహాత్కార్యంబు సేయనున్న నన్నువారింపుచుంటివా! నీవు యుత్తమసంజాతపుకావుగాన నట్లువచింపుచుంటివి.

నర్మ—నీవు చేయబోవు కార్యమెద్ది?

గంగా—నీకుఁ దెలియనిదేమియున్నది అగ్నిం బ్రజ్వలిల్లజేయును. నేనందుఁజూచి ప్రాణనాథుని సాన్నిధ్యము జేరెద.

నర్మ—అయ్యో! బలవత్కరముకొందెవనా! అమ్మా! మమ్మందర నేమిచేసిపోయెదవు. ఇది నీకు ధర్మమనితోచెనా. కుమారుడు గతించి నందులకే యన్నహారంబుల వర్జించి బెంగగొనియున్న గోపికాబాయికి నీమరణంబు మరింత చింత బుట్టించును.

గంగా—పతివ్రతలకిట్టి కార్యంబు నేముట ధర్మమే. నీవు సందియంబందక జితిజేర్పుము.

నర్మ—అట్టి ఘోరకార్యము నేముటకు నన్నేనియోగించెదవా!

గంగా—ఇదిమాత్రము చేయక తప్పదు. తక్కిన వారందఱును రాజద్రోహులై యుండిరి. నీయుణము ముందుజన్మంబునకు దీర్చికొందు.

నర్మ—(కన్నీరునించుచు నిష్క్రమించుచున్నది.)

గంగా—నారాయణరావునే నాకు నాథునిగఁ బ్రసాదించుము.

ఆనందీబాయి—(తొందరగా భటులతోఁబ్రవేశించి గంగాబాయినిజూచి) ఏమీ! ఆత్మనాథుని గలుసుకొనుటకు అగ్ని ప్రవేశమాచరింతువా. ఏమీ! పతివ్రత్యము. చచ్చినవానికై నీవుగూడ ప్రాణంబుల బాసికొన నేల. వృధాయాసపడెదవేల. ఏదియోమాకు దోచినదింత కూడును గుడ్డయు నొసంగెదము. హాయిగఁ గాలంబు గడుపుచుండుము.



గంగా—అత్తగారూ! జరిగినదేమియో జరిగినది. భర్త మరణంబునకు, సంతాపపడుచున్న నాచిత్తంబును మరింత క్షోభపెట్టుట మీకుచి తంబుగాదు చేసినదేమియో చేసితిరి. ఇంక మీరు నాతెరువునకు రాక నాయుచ్చవచ్చిన యట్లాచరింపనిండు. నాయుదు దయబూని మీ సౌధంబున కేగుడు.

ఆనం—(కోపమున) ఏమియో మేము చేసితిమని నుడువుచుంటి వే. నీభర్త మరణంబునకు మేమే కారణమా? ఇట్టి తిరస్కార వాక్యంబు లచే మమ్ము దూషింపనలంచితివాగినీవు చిన్నదానవు, అంతియె కాక, నిష్పడు మాస్వాధీనురాలైతివి. మాయుచ్చవచ్చిన యట్లు చేసితిరవ లయును.


గంగా—అమ్మా! కోపపడకుము. మిమ్ము దూషించు దాననుగా ను. నాభర్త మరణంబునకు మీరు కారకులని నే నుడువలేదు. ఆయన చావునకు విధియే కారకుడు. నావాతకు మీరేమి సేయుదురు. (ఇం చుక యూరకుండి) నాతో వాగ్వాదనంబు బాచించుచు నాకార్య భం గంబునకు గడంగకుడు.


ఆనం—(కోపమున) ఏమి! మా మాటలాలింపవు కదా. అట్ల యినచో నీకార్యంబునకు భంగము లేనట్లే యాలోచించెద. (భటులం జూచి) భటులారా! ఈమెను నాసౌధంబున నెక గదియందుంచి పైన తాళము వేయుదు.

[భటులు—గంగాబాయిని పట్టుకొని తీసికొని పోవుచున్నారు.]

గంగా—హా! మనోహరా! (అని యెప్పుడు నిష్క్రమించుచున్నది.)

ఆనం—(నిష్క్రమించుచున్నది.) \*





శ్రీ

## పీష్వా నారాయణరావు

పంచమాంకము.

రంగము—బయలు.

[ఖడ్గధరుడై సుమేరుసింగు—ప్రవేశము.]

సుమే—

మ. అకటా! ముందును వెన్ననారయక ను • ద్యద్భూరికోపంబుతో  
ప్రకటప్రభవపుణ్యమూర్తియగు పీ • ష్వాజంపి ఆరాజభ  
క్తికి దూరంబయినాడ నెంచగనుస • త్కీర్తిప్రతాపంబులు  
వికలంబయ్యెధరాతలంబునను • జీవింపంగనేలాయిక.

ఆహా! పావనంబగు భరతవర్షంబుననుక్షత్రియ వంశంబున బుట్టి  
నేటివఱకు దిగంతరాకాంతయశః పరిపూరితుండనై మెలగుచు పీష్వాల  
మన్ననలందుచు ననేకరణంబులందుబలపరాక్రమమునవిజృంభించి నైరి  
వీరధర్మాధికారిప్రభాకరుండనై జయంబుగాంచుచు సర్వమైన రాజ  
భక్తినిబూని, సంచరింపుచున్న నేను మహారాష్ట్రరాజ్యనాశన హేతువగు  
దునని నెఱింగియు నెక్క స్త్రీ దుర్బోధవలన నన్ను తనప్రాణంబుబోలె



పోషించుచు ఏదికావలసిన నదియొసంగుచు, కాపాడుచున్న పుణ్యమూర్తి  
యగు వీష్వానారాయణరావు నకారణంబుగ నాచేతులార జంపితిగదా?  
ఇది నాకీర్తిప్రతాపంబులకేగాక నావంశంబునకుకూడ గళంకమాపాదించి  
నది. నిన్న మొన్నటిదాక సుమేరుసింగు కడు ప్రభుభక్తిపరాయణుండని  
యు, విశ్వాసపాత్రుండనియు, చెప్పకొనుచున్న జనంబులెల్లరు నేడాతని  
కంటె పాపభూయిష్టుడును, రాజద్రోహియు ముల్లోకంబులలేడని చెప్ప  
కొనసాగిరి. ఇట్టి తుచ్ఛకార్యంబాచరించిన నేను ప్రపంచంబున నిక త  
లయెత్తి మెలంగనేర్తునా! అబ్బబ్బ మెలంగజాల. నిక్కముగామెలంగ  
జాల. (యించుక యూరకుండి) ఓ ఆనందీబాయి,

తే. గీ. భర్త మహారాష్ట్రరాజ్యంబు • బడయునంచు  
మదినిదలపోసి యీకుట్ర • బన్ని పన్ని  
మాకు గోపంబుదెప్పించి • మాన్యచరితు  
జంపగాజేసితివిగదా • సాహసమున.

నీవెంతరహస్యంబుగ ఈకార్యము మాచేత జేయించినను రామ  
శాస్త్రి మొదలగువారికి యీకార్యము దురాత్మరాలవగు నీవు చేయించి  
నదియే యని తెలియబడియున్నది. జనులందరు నిన్నిట్లే చెప్పకొనుచు  
న్నారు. మగనికి రాజ్యంబుసంభవించునని యిట్టియకార్యము మాచేత  
జేయించిననీవు భూతలంబున నింకను జీవంబులనుదాల్చియుండుట నా  
కెంతయు సిగ్గుగుచున్నది. అవును కుమారునిజంపించిననీకు లోకోపవా  
ద భరించుట యదియొక కష్టకార్యముకాదు.

తే. గీ. గోపికాబాయి యందున్న • కోపమిపుడు  
దీర్చుకొంటివిగాదె న • ద్వివ్యచరిత

గంగ విధవయయ్యెనుగదా • త్మోలలంబు  
భర్తచేతను నేలింపు • పాపచిత్త.

ఇట్టి కార్యంబాచరించిన నీవుగాని, నీభర్తగాని, సంపద్వైభవో  
త్పేతులై జీవించురనిమాత్రము దలంపకుము. మహారాష్ట్రరాజ్యనాశన  
కాలముసమీపించినది. (ఆలోచించి) ఏమిది నేనెంతవెరిచాడను. ఆనం  
దీబాయిని దూషింపనేల? ఆమెనారాయణరావుని వధించుమని పచియిం  
పగ కోపావేశపరవశుండనై అట్టియకార్యముచేయుట కేలసమ్మతించితిని.  
ఆకార్యము నేను చేయునని చెప్పియుంటినేని యెవ్వరు నేయనోపుదురు.  
ఈవధకుఁ గారణమానందీబాయియైనను సుమేర్చింగు నారాయణరావును  
వధించెనని లోకంబున నపవాదపడకమానదు. హా! నారాయణరాయా

చ. చతురంభోధి పరీతముద్రిత మహీ • చక్రింబు బాలింతువం  
చతినంతోషముబొందెనీజననియా • యాశల్వృథాయయ్యె నో  
క్షితిపాలాగ్రాణి యేమటంచుమదిలో • జింతింతు,యానందియా  
కుతుకంబంతయు నేటగల్పె నకటా • కుచ్చెళ్ళలోఁ ద్రాచుయై.

నేనేకదా నీప్రాణంబులు దీసితిని.

సీ. ఇచ్చినాడప్రకదా • యెన్నెని బిరుదులు  
మంచిసేవకుడంచు • భవ్యతేజ

మెచ్చినాడప్రకదా • మేలైన ప్రభుభక్తి  
పారీణుడంచును • ధీరచరిత

మువమందితివికదా • కదనమాన రిపుల

దునుమానువాడంచు • ననఘమూర్తి

చెప్పిగాడవుకదా • యొప్పుగానీవుండ

రిపులెంత మనకంచు • శ్రీగుణాశ్వ

తే. గీ. అట్టి సత్కృపాశాలినై • యలకునిన్ను

కొంకుజంకును చేకింత • కోపియైన

నీదు వినతల్లియూర్జాచే • నిన్నుజంపి

నాడ సక్కటా నారాయణ • ణా! సుచరిత.

ఉ. కక్కనుజేరి యేడ్చుచును • గావుమటంచు పదాంబుజంబులన్

మొక్కుచు గొగలించుకొన • భూరికృపన్ విడనాడినిన్నునున్

జక్కును జేయుచున్నపుడు • జాలిని నెట్టులు బొందినావొ; హా

యక్కట నేనకుండె యిటు • లారడిబెట్టగ నయ్యె సంచుచున్.

తే. గీ. రాజులెల్లరు నిన్ను వి • రాజలీల

నెపుడు గొలువంగ మహారాష్ట్ర • మేలుచుండి

యక్కటా నీమనోవకు • హస్తమందె

ప్రాణమూల బాసిపోతివే • భవ్యమూర్తి.

(ఇంచుక యూరకుండి) ఆహా! నారాయణరావును జరిపుటంజేసి.

నాకీర్తికి భంగమైనది. రాజభక్తికి మొదలే సున్నయ్యెను. ఇంతవరకు

ను ఘనకీర్తివహించిచరిపుచున్న చేనిక నిట్టికార్యమాచరించితి నను లో

కోపవాదకు బాలె జగంబునఁ దలయెత్తి మెలంగజాల. (ఆలోచించి)

మెలంగఁజాలకఁ జేయునదేమున్నది. ఏమిమార్గమున్నది. సుక్షత్రియ

వంశ ప్రాదుర్భవుండనై, ముందువెనుకలారయక నిట్టితుచ్ఛకార్యమాచ

రించినందులకు నేనెప్పుడు నారాయణరావును గలిసికొనుటయే మేలై న



మార్గము. ఇట్లా చరించితి నేని లోకోపవాదయే మగును— ఏమగును, లోకోపవాద యమగంటును. నా నారాయణరావును వధించుట జేసి యే నేరమెఱుంగని యాతఁడు నిజమైన రాజభక్తి సరాముండగుటచే నా నారాయణరావును దివంబున దర్శింపనేగెదని చెప్పుకొందురు. కావున నేనింక సంశయింప. యీ ఖడ్గరాజంబుచే నాకంతంబుఁ బొడిచికొని నా నారాయణరావును దర్శింప నేగెదను. (ఖడ్గమును విలోకించి) ఓ ఖడ్గరాజమా !

మ. రణమందున్ రిపుబృందమున్ దునిమినన్ • రాజిల్లగాఁ జేసియున్  
ఘననారాయణరావు భూధవునచున్ • గాపాడు భవ్యాత్మునిన్  
దునుమంజేసితివట్టి పాపమును భో • దోలంగ నేనిప్పుడా  
యనఘున్ జేరెద జేర్చుమీకరుణతో • నర్పింతుగై మోడ్పులన్.

\* (అని ఖడ్గంబుచేఁ గంతంబునుఁ బొడిచికొని వడిపోవుచున్నాడు.)

రంగము—రఘునాథరావు దర్బారు.

[ప్రవేశము] రఘునాథరావు, సఖారాంబావు, హరిపాతుఁ డకముదలగు మంత్రులును సరోజినాయకశూదు అను వృద్ధపరిచారకుడును ఘోరుపూరి మొదలగువారు,

రఘు—సచివులారా,

ఉ. క్షీయుత్తుడైనమాధవుడు • దివ్యతరంబుగ రాజ్యమేలె నా  
రాయణుడేగుడెంచి ఘన • రాజ్యము రాజిలనేలుచుండ న

న్యాయముబూని మాతనిని • సంతకు నింటికి బంపె దైవవే.  
నేయెడబుత్తు నేమనుదు నెవ్వరి • జీరుదు పుత్రుచావుకై.

తే. గీ భవ్యగుణవంతుడయ్యును • బాలుడగుట X  
నెరిగియో యెరుగకను నన్ • చెఱునునై చె  
సందుకెంతైన చింతింప • డెండమందు  
బాలుమృతికి మాత్రంబునే • వగచుచుంటి. X

చ. బరిగినదానికిన్ మదిని • జాలవిచారము నెందనేల యీ  
ధరణి పతిత్వమబ్బెనుగ • దా యికనాకును మీరలెల్లరున్  
గరుణవహించిచాటును జ • గంబున పీష్యునేనెయంచు భూ  
వరనిచయంబునన్ బొగడ • బాలసజేసెద ధారుణీస్థలిన్.

శివాజిమహారాజుచే స్థాపింపబడి మాధవరావుచే నభివృద్ధిపరుప  
బడి నారాయణరావుచే కొద్దికాలము పాలింపబడిన యీమహారాష్ట్ర  
రాజ్యభారంబు నాభుజస్కంధమున బడినది. కావున మీరలెల్లరును  
నన్ను పీష్యాగాప్రకటించి యధావిధిగా రాజ్యపాలనమందు నాకు తగిన  
సహాయము నాచరింపవలయును.

సఖా—(హరిపంతునుచూచి) మొన్న లకిడివం తెనవద్ద మనము  
బాలాజీబాజీరావు సంతతిలో నెకరు పీష్యయైన గాని రాష్ట్రీయ వ్యవ  
హారములలో జోక్యముకలుగజేసుకొనమనియు రఘునాథరావును గాని  
అతని సంతతినిగాని మన్నింపరాదనియు మనము నిశ్చయించుకొంటిమి  
గదా. యిప్పుడు యితని ప్రశ్నకు నేమి యుత్తరంబిత్తుము.

హరి—ఈవ్యవహారంబున నిఖిలశాస్త్రవేత్త నిర్భయహృదయుం  
డునునగు రామశాస్త్రి యేమి ఆలోచన చెప్పినో కనుగొందము. అతం  
డించుక కాలంబులో ఇచటకు రాగలడు.

(నానాఫర్షవీను ప్రవేశించుచున్నాడు.)

నానా—(స్వగతము)

మ. కరమందుఁ గరవాలముండియును వీ • కళశత్రుబృందంబులఁ  
బరిమార్పఁదగు శౌర్యముండియు ధరా • భారంబు నేలింపగా  
వరమార్గంబులుజెప్పిచుండియును నా • భవ్యాత్ము నామిత్రునిఁ  
గరిమఁగావగలేక పోయితి గదా • కౌటిల్యులఁ జంపుచుఁ.

కట్టామిత్రమా! నారాయణచాయా! నీవధావిధానమును గూర్చి  
యొక్కింతయైనను ముందేమెరింగియుంటినేని ఆదుర్మార్గులను మదీయ  
ఖరాసి కెఱియిచ్చి నిన్ను రక్షింపకుండునా?

తే. గీ. నిన్న మొన్న టిదాకను • వన్నెమీర  
నిన్ను నేవించి యలరితి • నిన్న జంప  
జేసినట్టి యీకాఠునాథు • నేవనెట్లు  
చేయగల నిన్న మిత్రమా • చెప్పుమయ్య.

నాసంకోపము నా ప్రతాపము నా స్వాభిమానము నాపౌరుష  
ము నీమరణముతోడనే యంతమొందినవి.

తే. గీ. అనుగుసఖుడై రాజువై • యలరుచుండి  
భవ్యకృపతోడ నన్ను గా • పాడుచుండు



నీవు మోక్షంబు నొందంగ • నేగ నేను  
బ్రతికి యున్నందులకు సిగ్గు • పడుచునుంటి.

(ఇంచుక యూరకుండి)

కానిమ్ము ఇప్పుడు నేను ఈదర్బారున ప్రవేశించెద  
(అని సభనుజేరి ఆసీనుడగుచున్నాడు.)

సరోజ—ఓయీ పీష్వారిఘనాధరాయ! నిండు సభయందు వృ  
ద్ధుండనగుటచే చెప్పసాహించితిని. నా రాయణరావు వధకు నీవేమూల  
కారణుండవు. పీష్వాకుటుంబమున జన్మించినందులకు నీవట్టికూరకృత్యం  
బునాచరించి మిగుల యశంబు సంపాదించితివి (అనుసరికి రఘునాధరావు  
భటులిరువురు అతనిని చంపివేయుదురు)

ఘర్షూరి—ఉన్న వాస్తవంబును చెప్పినందులకు! యీవృద్ధపరిచార  
కుడు చంపబడువాడా! ఆహా ఏమిన్యాయము! ఇట్లయినచోనీవెన్నాళ్ళు  
ఈమహారాష్ట్ర రాజ్యంబు పాలించెదవు. అతడన్నది వాస్తవంబుకాదా  
నిశ్చయముగా నదియే మరల చెప్పచుంటిని. నీవీమహాత్కార్యమొనర్చి  
యశస్కాముండవయితివి.

రఘు—అయ్యలారా జరిగిన దానికి వగచిన ప్రయోజనమేమి  
ఇంక మీరు పురంబున నన్ను పీష్వాగాఢ్రకటన చేయింపవచ్చును.

(రామశాస్త్రి ప్రవేశము)

రామ—(స్వగతము) ఆహా! మహారాష్ట్రరాజ్యమునకు ఎట్టిదుస్థి  
తి సంభవించినది. ఆడువారి మాటలు విని మొగవారు రాజ్యముపాలిం  
చు దినములు వచ్చినవి. ఇదియంతయు కలికాలమహాత్మ్యము.

మ. కలికాలంబిది యిందనత్యములు బ • ల్కంజాలుమర్త్యాళికి  
గలుగునంపద హేచ్చుగాసిరియు వే • డ్కంవచ్చునవ్వారలే  
గమపూజ్యుల్ ధరణీతలంబున కనన్ • కారుణ్య హీనాత్ములే  
బలుకీర్తిన్ గొనుచుందురెప్పుడు • దలంపన్ చిత్తమందక్కటా.

ఇది అంతయు ధనయాసచేయుచున్నది.

తే. గీ. ఎట్టిదుష్కార్యమైన చే • యింపగలవు  
పరమ మిత్రులస్నేహము • బాపగలవు  
ఆత్మజాతును జంపించి • యలరగలవు  
ధనమ! నిన్న వర్ణింపంగ • తరముగాదు.

ఇప్పుడు నేను రఘునాథరావుకడకేగి నేనడుగవలసిన ప్రశ్నంబు  
లనడిగెదను (అనిముందుకు నడచును.)

రఘు—(లేచి) రామశాస్త్రినెదుర్కొని తోడితెచ్చి ప్రచితాస  
నాసీనుని జేయుచున్నాడు.

రామ—రఘునాథరావు

మ. వరరాజన్యులచే బాగ డ్డగను పీ • ప్సావంశ మందున్ భళా  
జననంబంది సుకీర్తిగై కొనక తు • చ్చంబై నదుష్కార్యమున్  
బాపరింపన్ తలపేలగల్గె నకటా • పుణ్యంబటంచెంచితే  
నినువీక్షించిన నాకు జట్టుకొనవే • నిక్కంబుగా పాపముల్.

రఘు—మహాత్మా పండితశిఖామణీ. తాము నాయందెన్నడును  
యిట్టి నిర్దయవృత్తితో పలుకలేదు. నేడేమియో మీసంభాషణవిపరీత  
ముగా నున్నది.



రామ-

మ. విపరీతం బగుభాషణం బనుచు నీ • విందోయికెన్ దోచెనే  
కపటాంతఃకరణుండవై తనయునిన్ • గాసిల్లగాజేయు న  
య్య పవిత్రంబగుచూర్ణమున్ మరచితే • హనుర్మతీ యింతలో  
జపలత్వంబును నందితే ధనము నీ • చాకన్నులన్ గప్పెనే. X

జడమతీ! ఏమియు నెరుంగనివానివలె నాయెదుట నటించుచుంటి  
వా! నారాయణరావువధకు కారకుండవునీవుకావా? రాజ్యకాంక్షచే నాత  
ని నీవు వధియింపించలేదా? నీవు నారాయణరావును జంపుటకు సుమేరు  
సింగుమొదలగువారలకు నధికారమియలేదా?

రఘు—(తనలో) అకటా! ఈవుశ్యాత్మనకునిజంబంతయు తెలి  
సెగాబోలు. ఎట్టివారలయిన నీతని యెదుటబడిమాటాడజాలరు. కావున  
నిజముచెప్పియేతీరవలయును. (ప్రకాశముగా) మహానుభావా! చేసిన పా  
పంబు చెప్పినపోవును. సుమేరుసింగు మొదలగువారికి నారాయణరావును  
బంధింపుమని ఆజ్ఞయిచ్చితిగాని వధియింపుమని మాత్రమియలేదు.  
ఈవధిలో నాకంతమాత్రమే సంబంధమున్నది. ఇందుకు నట్టిప్రాయశ్చి  
త్తముచేసుకొమ్మని శెలవిచ్చినను తప్పక చేసుకొందును.

రామ—అందులకు నీప్రాణమర్పించుటయే ప్రాయశ్చిత్తము  
నీవువీడ్పాడై రాజ్యంబేలవచ్చునుగాని సుఖంబుగభవించుటయసాధ్యము  
నీకుగాని నీరాజ్యంబునకుగాని యభివృద్ధి గలుగదు. నీవీరాజ్యము పరి




పాలించునంతవరకును నీకొలుపు అంగీకరించకుంటయే గాక పునహాపట్టణంబున అడుగయినను పెట్టను.

మ. ధరణీ భాగమునందు దీనులకు నా • ధారంబునై యొప్పుచున్  
వరసంపద్విభవంబునై యెసగి భూ • పాలాగ్రణీస్తోత్రమ్మై  
స్థిరగీర్తింగొని పాపకార్యముల నర్థిం • జేయగానెంచెహా  
సారిదికశ్రీమహారాష్ట్రరాజ్యమునశిం • చుంగాక భూమండలిన్.

ఇదేనే పోవుచుంటిని. (సిమ్మ)మించుచున్నాడు.)

(తెరవాలును)

(ఇది పంచమాంకము.)



సీ. గోదావరీతీర • భూదేవవాస రా.

జనరేంద్రమెవ్వారి • జన్మభూమి ।

సద్గుణుండంచు య • శంబువడసినట్టి

వీరభద్రాఖ్యుఁ డె • వ్వారితండి ।

కలితపుణ్యచరిత్ర • కమనీయగుణగాత్ర

వీరాంబతలప నె • వ్వారితల్లి

దీనజనములకు • దివ్యకల్పకమాచు

బలగువై శ్యకుల మె • వ్వారికులము ।

తే. గీ. అట్టి బొండాడ నారసిం • హాభిధాను ।

మాధవుండేలుగావుత • భవ్యకృపను ।

సకలసౌభాగ్యసంపద • సంతతంబు ।

నెసగి చిరంజీవిగాజేసి • వసుధయందు ॥

మ॥ సొరదిన్ గ్రంథములెన్ని యేచియును న • చొచ్చిత్తించుచున్ వేడ్కతో ।

వరభాషాసతి నాదరింపుచుఁగృచా • భావంబుతో సత్కవీ ।

శ్వరులన్ సంతసమూరఁబోచుచును నై • శ్వర్యంబుతోఁదూగుచున్ ।

స్థిరకీర్తిన్ గొనుమయ్య భూతలములో • శ్రీనారసింహహవ్యయా

దోణంగాజు నీతారామారావు.

**Blank page**